

REVELESEN KRAIST JON KAT SİMOGWINDA NYAANGİT

1 Kan nyaangit Jisas Kraist wun kat s̄imogwiya nyaangitna. Godna njivwa kwutiga nimba kat s̄imogwivat kat Jisas Kraist kat God mbutndi kan nyaangit. Kan nyaangit ngini yaiga vak kat mbutigandi. Wun Jon. Wun Kraistna njivwa kwutiga nyan wun. Kraist wandi maa ensel yalaan wun kat kan nyaangit s̄imogwindi.

2 Vuwa nda wukwa nyaangit anwaa kingiya lavu nyungamba piliwukwa. Ngwuk kat mbukiyowun kan nyaangit. God waa nyaangit Jisas Kraist wun kat s̄imogwindi maa wutaa ngwuk kat mbukiyowun.

3 Kita nyan kan piliwukwa nyaangit vindeyan apma vatna. Nat nyangu piliwukwa nyaangit wuka maawupmba yelavika yetinjeyan ndi apma vat tigiyandi. Kan piliwukwa vatna nyaangit tamba ngway tologandi. Sıvla ana tıga yaigandi.

NGEPMASILA VILIMBALAGODNA MBAAPMA LA NIMBA KAT APMA NANDINYAWANDIJON

4 Wun Jon wun. Esiamba liga ngepma sila vilimba liga Godna mbaapma nimba ngwuk kat kan nyaangit piliwutigowun. God ndinyangu kat awagapma kwilinda apma vat klangwangat waligowun. God ndi tamba tindi. Mbambala tigandi. Ngini at tigiyandi. Njimbla njimbla tigiyandi. Njamwi king ndaa la tigit ta kavamba Godna waagana njivwa kwutiga ensel sila vili

ndina mindama sambimba tigandi. Ndinyangu kat apma vat yilinja vak klangwangat wowun.

5 Jisas Kraist ndinyangu kat apma vat yilinda vat klangwangat wowun. Ndi God ndinamba waa nyaangit wutaa nin kat savagu vapmba mbutiga nyana. Kiyalaa laatndi. Kan kipmamba liga kingna njambwi nyana. Nin kat nima maawut yelavika liga nin kat tiga ngaga yalaa kiyandi. Ninai kwuta la kavle vak kat kalipmak ngaga yalaa kiyandi.

6 Kraist nin kat kwutaa ndina kupi apma mbaapmamba taagandi. Kan mbaapmamba liga tamba God kat kwunata nimba kwuta njivwa vla God na njivwa kwutiganin. Ndi Jisas Kraist nin kat apma vat yindi. Ndi apma vat nima kwonduo tiga nyana. Apma vat kwonduo linda vak ngini njimbla njimbla tigiyandi.

7 Ngwuk viga awuk ngwula. Ndi nyinangwupmba liga ngaga mina ligandi. Yandi maa kipmamba tiga nimba aywaa vigiyandi ndi kat. Ndi kat sa nimbagwi ndino laataa ndi kat vigiyandi. Ngepma ngepma kava kavamba liga nimba ndi kat vilaa vaaka nglaigandi. Kan ngwuk kat wawa vat ngini tigiyandi luwa.

8 Njambwi nyan God wun kupma ligowun wandi. Wun tata liga nyan wun. Wun ngini la liga nyan wun waa wandi. Ndi ngiyambak wandi. Kwondu mbundi nyana. Tamba lindi. Mbambala tigandi. Ngini at tigiyandi. Njimbla njimbla tigiyandi.

9 Wun Jon wun. Ngwula kita mbaapma nyan wun. Ngwulogwi wunogwi kitamba Jisasna mbaapmamba tiga nimba nin. Nat nimba ngwuk kat kai wanja vak wuno wun kat wupma kai waligandi. God ngwuk kat apma vat yindeya vak wuno wun kat wupma yigiyandi. Ngini yaiga apma vak kat kawiga lingwa vla wuno wupma ngini apma vak kat kawiga ligowun. God waa nyaangit Jisas wun kat simogwinda nyaangit nat nimba kat tamba yiga mbutiwun. Nat nimba wutaa kai wala nimba wun kat kwutaa kaliga kalabusmba taagandi, tigowun. Patmos walinja nindì nyingi ngumba liga nimbuksmba tigowun.

10 Sande kita Godna waagan yaa wuna mbangimba tavindi maa wuna kwupmba liga kwundi yalindi, wutwun. Wan wukwa kwundi nima kwundia. Kwuk silinja vak vla yalindi. Wukwun.

11 Wan kwuni kupma walindi. Viga wupma vak lavu nyingamba piliwutaa ngepma sila vilimba Godna mbaapmamba liga nimba kat agwi. Kwimin, vigandi. Wan sila vili ngepmana si kingian. Efesas, Leodisia waa walindi.

12 Walindi maa wutaa kandana waliga waa lungwamataa viwun ndi kat. Lungwamataa viwan golmba kwutnja lam sila vili viwun.

13 Ndina nindimba kita nyan laataa lindi. Ndi ndu nyan vla tindi. Sivla waavwi kwusolaa lindi. Kwusonda sivla waavwi tagu man kapmalaa lindi. Golmba kwutnja yipmanglo mawlavamba sitndi.

14 la nyan vla tiwun. Yalaa wuna mbangimba ndina yaagindan taamba taagalaa wandi wun kat. Ke vaka wun kat. Wun tata liga nyan wun. Wun

ngini la liga nyan wun.

¹⁵ Ndina man kami mbangi vla lindi. Yamba vita la gol-bras vla lindi. Nduwimba liga ndai liga nguna kak vla ndina kwundi yalindi. wukwun.

¹⁶ Ndina yaagindan taamba singwut sìla vili kwutaa lindi. Angangi way liga yak ndina ngangamba wogwela lindi, viwun. Ndina mindama nima nandinya siliga nya vla silindi, viwun.

¹⁷ Ndì kat vilaa kipmamba ndalaa tiwun. Kiyala Ndina nambuna yuwi sawun mina lindi. Sip sipna yuwi vla lindi. Sawun mbangi timbu vla lindi. Ndina mini ya vla vitindi, viwun.

¹⁸ Mbambala wun kwo ligowun. Tamba wun kiyawun. Avi mila. Wun kiyala liga tamba laak-wun. Ndinyangu kiya liga vak kat kwulakwun. Kiya nimba tiga kava wuleinjeya ava yambi kat viga ligowun. Wogwenjeya yambi viga ligowun.

¹⁹ Vima nda aywaa lavungamba piliwuk. Nat nda vima nda kan mbambala tiga nda. Nat nda vima nda ngini yaiga nda. Kan viima nda vilaa aywaa piliwuk lavu nyngamba.

²⁰ Wuna yaagindan taambamba tiga singwut sìla vilina angwa vat min kat mbukiyowun. Golmba kwutnja lam sìla vilimba liga Godna mbaapma nimba kat viga liga ensel ndi. Lam sìla vili ngepma sìla vilimba liga Godna mbaapmamba liga nimba ndi waa wun kat wandi.

2

1 Wun Jon wun kat wan njambwi nyan wandi. Efesas walinja ngepmamba liga Godna mbaapmamba liga nimba kat viga la ensel kat kupma piliwut lavu nyungama. Kan nyaangit wun yaagindan taambamba singwut sila vili kwutaa la nyan mbantuwa nyaangitna. Wun golmba kwutnja lam sila vili ta kavamba yilaa yalaa yetiligowun.

2 Kwuttingwa njivwa viga ligowun. Ni'ma njivwa kwuttingwa. Wan kwuttingwa njivwa ana kwiyat-apman kwagalangwuk. Ngwuk kat viga ligowun. Nat njivwa kat ana yi ya ligangwuk. Viga ligowun. Ngwuk kavle vat yiga yetiliga nimba kat kai waligangwuk. Nin aposel nin waa woseka waliga nimba ndi kat viga siga naguga lingwuk. Woseka walinja vak kat tamba vingwuk.

3 Ngwuk tagula maawutno tiga nimba ngwuk. Wuna si waga nat nimba kat mbuka yetilingwan kat ngwuk kat kwutaa ni'ma vat ngilindi. Ni'ma vat yilinja vak kat vaaka wun kat ana kwagala lingwuk.

4 Kita nda mina ana nglaatndi. Tamba wuna nyaangit wutaa wun kat woviyaguga maawupmba lingwa vak mbambala wupma ana woviyaguga ligangwuk. Woviyaguga lingwa vat samat kwagalangwuk. Ngi kat tiga ngwuk kat nyaangitno tigowun.

5 Kwagalangwa vak kat yelavik ngwula. Mbambala yilingwa kavle vat kwagalalaa tamba yilingwa apma vapmba yeti ngwula. Wupma yilapman yilingweyan ngwuk kat yalaa ngwuk kat taagawa lam klalaa yaagigiyowun. Ngwula lam mbambala tinda kavamba ana ligiyandi ngini.

6 Ngwula vak kavle vat mina ana ligandi. Apma vatno tigandi. Ngwuk Nikolas walinja mbaapmamba la nimbaana kavle vak kat kai waligangwuk. Wan apma vatna wupma yilingwa. Wunogwi ndi kat kai waligowun.

7 Ngwuk awuk ngwula kan nyaangit. Godna waagan mbuta nyaangitna. Ndi Godna mbaapmamba tiga nimba kat mbutigandi. Wan nyaangit yigumba awuk ngwula. Kwondu mbundi liga kavle vak kat kwulatiga nyan kat vilaa waigowun. Min God kwukna ambukapmba liga mi sik agi mba min. Wan mina sik kilaa njimbla njimbla min apma vat yetigiyamin waa piliwuk waa wun kat wandi.

SMENA KAT JON PILIWUKNA NYAANGIT

8 Smena walinja ngepma nimba, Godna mbaapmamba ta nimba na ensel kat kan nyaangit piliwutaa agwi ndi kat. Viga wukandi.

9 Kan piliwupmeya nyaangit wuna nyaangitna. Wun tata liga nyan wun. Wun ngini la liga nyan wun. Wun kiyalaa tiga laakna nyan wun. Ngwuk Smenamba liga nimba ngwuk kat ya nima vak viga ligowun. Sanya lapman tingwa vatno viga ligowun. God ngwuk kat kwiya nima sakwat wenga ngwulamba tigandi. Nin God waa vapmba yetinga Juda nin waa waliga nimba ndi ngwuk kat kwusiliga njika waligandi. Walija nimba ndi ngwuk kat kwusiliga njika waligandi. Walinja vak viga ligowun. Ndi God waa vat yetiga Juda ana ndi. Ndi Setena mbaapmamba liga nimba ndi.

10 Ngwuk kat yaiga nima kavle vat ngwuk vilaa ke vaaka. Ngwuk awuk ngwula. Seten ngwuk

kat yalaa nima vat yigiyandi. Ngwula nat nimba kat kwutaa kalabusmba taagagiyandi. Kan ngwuk kat yaiga kavle vat nandinya tamba vili tiga ngiligiayandi. Ngwuk ke vaaka. Ngwuk kat siga viyanjeyan wun kat kwutaa lingwa vak ke kwagalaga. Kwagalalapman yingweyan njimbla njimbla apma vat yetingweya vat kwigiyowun ngwuk kat.

¹¹ Kan wuna nyaangit ngwuk awuk ngwula. Godna mbaapmamba liga nimba kat ndi mbutigandi. Kavle vak kat kwulatiga nimba ngini vililik wan njambi kavle yilaa linjeya vak ndi ana kavle yigiyandi waa ndi kat piliwuk wandi.

PEGAMAM KAT JON PILIWUKNA NYAANGIT

¹² Wan nyan wun kat wandi. Pegamam walinja ngepma nimba, Godna mbaapmamba ta nimbanza ensel kat kan nyaangit lavu nyungamba piliwutaa agwi mila. Viga wuka yelavika yetigandi. Wan piliwupmeya nyaangit wuna nyaangitna. Wun angangi way kwutiga yak kwuta liga nyan wun.

¹³ Ngwutna ngepma tiga vak viga ligowun. Wan ngepma Seten viga liga ngepma. Ngwuk wun kat kwutaa yetingwa vak kavle vak kat vilaa ana kwagalangwuk. Tak ngwutnogwinala ta nyan Antipas wuna nyaangit apma vat yiga mbutnindi. Mbutindi maa ngwutna ngepma nimba ndi kat kaiwalaa ndi kat sindi. Ngwutna ngepmamba sindi. Sinda vak vilaa wun kat kwutaa yetingwa vat ana vaaka kwagalangwuk.

¹⁴ Yiga yetingwa vak apma vak mina ana tigandi. Ngwutna nat vak kavle vatna. Ngwula nat nimba tamba yeta nyan Belam yetinda vla yetiligandi.

Tamba Belam Isrel walinja nimba kat kavle yinjeya vak kat Belek kat simogwindi. Kavle waagan kat kelonja kiginda Belek klalaa Isrel walinja nimba kat kwindi maa kindi. Yambisik yinjeya vak Belek ndi kat simogwindi, dni yambisik yindi.

¹⁵ Mbambala ngwula nat nimba Belam ta vla ligandi ak. Ndi Nikolas walinja mbaapma nimbanda kavle nyaangit kwutaa ligandi.

¹⁶ Ndinai yiga yetiga kavle vat wangwuk maa kwagalagiyandi. Mbambala kavle vak kwagala ngwula waa ana ndi kat waligangwuk. Ndi kat awa ngwula. Kavle vak kat kwagalalapman yingweyan wuna ngaangamba liga wogwegiya yamba ndi kat sigiyowun.

¹⁷ Kan wuna nyaangit ngwuk awuk ngwula. Godna waagan ngwuk kat mbutiga nyaangitna. Godna mbaapmamba liga nimba kat ndi mbutigandi. Kavle vak kat kwulatiga nimba kat nyinangwupmba pagwula liga kiginda ndi kat kwigiyowun. Kita kita ndi kat sawun mbangi kambak kwigiyowun. Kita kita kambapmba kupi si piliwutaa ndi kat kwigiyowun. Kapma kapma kambapmba liga si nat nyan ana viçiyandi. Klagiga nya mina viga ligiyandi waa piliwuk wandi.

TAIATAIRA KAT JON PILIWUKNA NYAANGIT

¹⁸ Wan nyan wun kat wandi. Taiataira walinja ngepma nimba, Godna mbaapmamba ta nimbanda njambwi nimba kat kan nyaangit lavu nytingamba piliwutaa angwi mila ndi kat. Viga wuka yelavika yetigandi. Wan piliwupmeya nyaangit wuna yelavika yetigandi. Wan piliwupmeya nyaangit

wuna nyaangitna. Wun Godna nyan wun. Wuna mini ya vla vitigandi. Wuna man yuwa mbangi vla lindi. Yamba vita la bras vla lindi.

¹⁹ Ngwula njivwa viga ligowun. Nat nimba kat kwunatingwa vak viga ligowun. Tagula vat tiga wuna njivwa kwuttingwa vak viga ligowun. Mandip mandip njivwa kwutapman yilingwa vak viga ligowun. Tak kwuttingwa njivwa samat njivwa. Mbambala kwukngwa njivwa nima njivwa kwukngwa. Viga ligowun.

²⁰ Yilingwa vak apma vak mina ana yiligangwuk. Kavle vatnonana yilingwa vak kat ngwuk kat waigowun. Kita lagwa lila si Jesebel ngwutnogwinala tigali. Wun Godna nyaangit mbutiga taagwa wun waa woseka waligali. Ngwuk ana li kat kai waa ay nyila waa waligangwuk. Wan ana nglaatndi. Wuna njivwa kwutiga nimba kat yambisik yilinja vat mbuti mala wutaa ndino yambisik yilinja vat mbuti mala wutaa ndino yambisik yiligandi. Kavle waagan kat taaganja kiginda kat mbuti mala klalaa ndino kiligandi. Wan kavle vatna.

²¹ Ki kat asik ngleimba ana siwun. Li kat kawiga ligowun. Mandip maawut yelavikiyal walaa kawiga ligowun. Li kavle vat yilila vak kat kwagalavak kat kai waa tigali.

²² Wuna kwundi wutapman yililangat ngi kat tiga li kat siwun maa yelogwen kat tigiyali. Sik yambisik yetila vak kat vila lilai yeta vak vla yeti nimba ndi kat siwun maa yelogwengkat tigiyandi. Ndi kavle glei yigiyandi. Ana nglaakiyandi. Kavle vat yilinja vak kwagala lapman yinjeyan ndi kat sigiyowun.

23 Lila nyangu nimbuñ kat aywaa sigiyowun. Ndi kat siweya vak vilaa wuna mbaapmamba tiga nimba yelavika ligiyandi. Ndu lagwa maawupmba yelavika tinja vak God viga ligandi waa yelavikiyandi. Ngwulo yelavik ngwula. Ngwuk kat aywaa kwuttingwa apma njivwa kavle njivwa kat kita kita wenga kwigiyowun.

24 Taiatairamba liga nima sakwat nimba ngwuk wat taagwa yila kavle vak ana vilaa kwuttaa ligangwuk. Wan kavle vat ngwuk ana viga ligangwuk. Kat kavle vat Setena angwa vakna waa walinja vakna. Ngwuk kat nima sakwat njambiya ana taagawun. Ngwuk kat njambiya kita mina taagawun.

25 Wan njambiya kingiyan dni. Kavle vak kat kai walaa ngwutna maawupmba yelavika kwuttaa yetingwa vak nimamba kwutaa yetin ngwula. Yetingwuk tiga ngini yaigowun.

26-27 Wuna nyaangit wutaa kavle vak kat kwulaka yetiga yiga nimba ngini la liga nandinya yaweya njimbla ndi kat nat nimba kat viga linjeya kwondu kwindi. Wuna nyaek wun kat kwiya vat awat ndi kat kwiweya nat nimba kat viga linjan kat. Nat kwutaa kipmamba kwutnja aw vultiga nyan vla ligiyandi. Kavle nimba kat wupma viyaigandi.

28 Nat kita nda ndi kat kwigiyowu. Awangin walinja singwut ndi kat kwigiyowun.

29 Kan wuna nyaangit ngwuk awuk ngwula. Godna waagan ngwuk kat mbutiga nyaangitna. Godna mbaapmamba liga nimba kat ndi mbutigandi waa piliwuk wandi.

3*SADIS KAT JON PHLIWUKNA NYAANGIT*

¹ Wan nyan wun kat wandi. Sadis walinja ngepma nimba, Godna mbaapmamba ta nimba kat yiga la ensel kat kan nyaangit lavu nyingamba piliwutaa agwi miila ndi kat. Ngwuk kat kan nyaangit mbutigowun. Wun Godna waagan sila vili kat viga liga nyan wun. Ngwulai kwutiga njivwa kat viga ligowun. Nat nimba ngwuk kat vilaa apma vat tigandi waligandi. Wupma ana ligandi. Ngwuk kiyala liga nimba vla ligangwuk.

² Sindu kwaa lingwa vak kwagalalaa laak ngwula. Apma vat yetingwa vak samat vaknat. Kan vat nimamba kwunaka yeti ngwula. Kwutingga njivwa kat wuna njambwi nyan God vilaa waligandi. Samat samat apma vat kwutigangwuk waa waligandi.

³ Tak ngwuk kat mbutnja apma nyaangit ngwutna maawut yelavik ngwula. Tak wan apma nyaangit wutaa maawupmba yelavitaan kavle vat tamba kwagalangwuk. Kan mbambala apma vat yilingwa vak kat ngwuk tamba maawut tiviga kwagalagangwuk. Kavle savle sindu kwaa nyan vla mbaa tilangwuk. Sikwutiga nimba ngan pogwuga yaligandi. Ngini wuno wupma yaigowun. Yaweya nandinya ngwuk ana viga ligangwuk. Ngwuk yelavik ngwula.

⁴ Ngwutna ngepma Sadismba nat apma vat yetila nimba wundigi tiga. Ndina waavwi ana kigin siligandi. Ndina kigin tapma sawun mbangi tiga waavwi kwusolaa wunogwinala kita vat

yetigiyandi. Ndi apma nimba tinjan kat wun ndi kat ana kai waigowun.

5 Kavle vat kat kwulaka yetiga nimba ndino wupma sawun mbangi waavwi kwusola yetigiyandi. Njsmbla njimbla apma vat yetigiyana nimban si liga lavu nyinga ngiliga ndina si. Ndina si ana silimbwigiyowun. Wun nyaekno ensel kat vilaa ndi wuna mbaapma nimba ndi waa waigowun.

6 Kan wuna nyaangit ngwuk awuk ngwula. Godna waagan ngwuk kat mbutiga nyaangitna. Godna mbaapmamba liga nimba kat ndi mbutigandi waa piliwuk wandi.

FILADEFIA KAT JON PHIWUKNA NYAANGIT

7 Wan nyan wun kat wandi. Filadelfia walinja ngepma nimba, Godna mbaapmamba ta nimba kat viga la ensel kat kan nyaangit lavbu nyingamba piliwutaa agwi mila ndi kat. Ngwuk kat kan nyaangit mbutigowun. Wun apma vat savagu liga nyan wun. Tamba la nyan Devit kwuta la duana ki wun kwuta ligowun. Wun wan ndua lavwimeyan nat nyan ana wan dua tivigiyandi. Wun wan dua tiviewyan nat nyan ana wan dua lavwigiyandi.

8 Ngwula njivwa viga ligowun. Nat nimba ngwutna nyaangit ana wuka ligandi. Ngwuk kat viga ligowun. Wuna kwundi wutaa maawupmba yelavika liga wun kat kwutaa lilingwuk. Wuleingweya dua lavwiwun mala nat nyan ana tivigiyandi.

9 Ngwuk awuk ngwula. setena mbaapma nimba ndina kwundimba kwo apma vat

tiga Juda nin waa waligandi. Ndi woseka waligandi. Ngini wowun maa ndi yalaa ngwutna mangandimba kwali mamba silaa ngwutna si kwutaa katsogiyandi. Ndi ngwuk kat woviyaguga liga kwunatuwa vak vigiyandi.

¹⁰ Apma vak asik ke kwagalaga waa ngwuk kat wawa vak wukngwuk. Ngi kat tiga ngini nima vat yaiga njimbla ngwuk kat kwunakiyowun. Wan nima vat yalaa ngepma ngepma kava kava ligiya nimba kavle yigiyandi. Yaiga nima vak kavle vat apma vak kat siga naguvat yaigandi.

¹¹ Sivla liga ana yaigowun. Ya mina ligowun. Ngwula maawupmba yelavika kwutaa lingwa vak ke kwagalangwa. Kwagalapman yingweya ngwuk ngini apma wenga klaigangwuk.

¹² Kavle vak kat kwulatiga nyan ndi kat kwuttaa wuna njambwi nyan God ndi kat kwukweya ngayna sambi kwaalik vla tauwun, tigiyandi. Tauweya kavamba ndi njimbla njimbla tigiyandi. Ndi wan kava ana kwagalgiyandi. Wuna njambwi nyan Godna si ndina mbangimba piliwukiyowun. Piluwutaa wuna njambwi nyan God tiga ngepmana si ndina mbangimba piliwukiyowun. Ndina ngepma kupi ngepma. Tamba la Jerusalem walinja ngepma vla tigiyandi. Wan ngepma wuna njambwi nyan God nyinangwupmba keutndi maa ngaga yaigandi. Wan ngepmana si piluwutaa wuna kupi si piliwukiyowun ndina mbangimba.

¹³ Kan wuna nyaangit ngwuk awuk ngwula. Godna waagan ngwuk kat mbutiga nyaangitna. Godna mbaapmamba liga nimba kat ndi mbutigandi waa piliwuk wandi.

LEODISIA KAT JON PHIWUKNA NYAANGIT

¹⁴ Wan nyan wun kat wandi. Leodisia walinja ngepma nimba, Godna mbaapmamba ta nimba kat viga la ensel kat kan nyaangit lavu nyingamba piliwutaa agwi mila ndi kat. Ngwuk kat kan nyaangit mbutigowun. Wun njimbla njimbla tigiya nyan wun. Wun Godna vak vilaa savagu liga vak mbutiga nyan wun. God wandi mala kipmagwi nyingangwutna nda aywaa kwukwun.

¹⁵ Ngwula njivwa viga ligowun. Ngwuk wuna nyaangit wutaa ana maawupmba yelavika kwuttaa ligangwuk. Wuna nyaangit kat kai waa ana kwagalangwuk. Ngwuk kwuta lingwa vak kat ana yigumba yelavika ligangwuk. Ngwuk nindimba kwo liga nimba vla tigangwuk. Wuna nyaangit kat kai waa kwagalangweyan ngwula sipana.

¹⁶ Ngwuk wupma ana ligangwuk. Nindimba ligangwuk. Ngi kat tiga ngwuk kat kaiwala saviliwun, yigliyangwuk.

¹⁷ Ngwuk kupma waligangwuk. Nin apma vat tiganin. Nina kwanda kwanda apma vat tigandi. Kita nda kat ana kwaka liganin waa waligangwuk. Ngwula nyaangit ana nglaatigandi. yilingwa kavle vak kat ana viga ligangwuk. Ngwuk kwanda kwanda lapman tigangwuk. Ngwuk waavwi lapman nimba bla ligangwuk. Ngwuk mini kiya nimba vbla ligangwuk.

¹⁸ Ngwuk kat wowun. Ngwuk apma gol yaa wunamba kla ngwula waa wowun ngwuk kat. Apma gol klangweyan sanya lapman tiga nimba vla ana tigliyangwuk. Sawun mbangi waavwi yaa wunamba kla ngwula waa wowun ngwuk kat. Sawun mbangi waavwi klangweyan waavwi

lapman nimba vla ana ligiyangwuk. Mini taaga marasin yaa wunamba kla ngwula. Ngwula minimba taagangweyan ngwula mini apma vat tigiyandi.

19 Nima maawut yelavika luwa nimba ndina kavle vat vilaa ndi kat kai walaa viyaligowun. Ngi kat tiga ngwuk yilingwa kavle vat kwagala ngwula. Kwagalagiyaniin waa woseka wun kat ke wangwa.

20 Wuna nyaangit ngwuk awuk ngwula. Wun ndaamangemba liga dua viyaligowun. Ngayimba liga nyan wuna kwundi wutaa dua lavwindeya ngay wuleilaa kitamba daa liga kiginda kiga ligiyaa.

21 Kavle vak kat kwulatiga nimba ndi kat wowun maa wuna ngwayimba daa ligiyandi. Nat nimba kat viga livat wuna nima tigitmبا daa liweyan ndi wuna ngwayimba yaa daa ligiyandi. Tak yuwa vak vla yigiyandi. Tak kavle vat kat kwulataaliga wuna nyaek daa linda tigitmبا ndaa liwun.

22 Kan wuna nyaangit ngwuk awuk ngwula. Godna waagan ngwuk kat mbutiga nyaangitna. Godna mbaapmamba liga nimba kat ndi mbutigandi waa piliwuk wandi.

4

NYINANGWUPMBA LIGA NMBA GODNA SI KWUTAA KATSOLINDI

1 Tiga liga nat kita simapvlawiwun. Nyinangwut wuleinja yambina mbapma lavwindi, viwun. Tak wukwa kwupvla walinja kwundi nat njambi wutwun. Wun kat wandi. Min wokela ngaga ya.

Ngini tigiya vak mìn kat visimogwi kiyowun waa wandi.

² Wandì maa Godna waagan wun kat kwutaa klawak kalindi. Nginangwut wuleilaa njambwi nyana tigít tindi, viwun. Njambwi nyan kita tigítmba ndaa lindi, viwun.

³ Wan nyan sagalanja lam vla kembandi, viwun. “Jaspa” walinja níma wenga liga kambak “konilian” walinja níma wenga liga kambak kemba la vla wupma kembandi maa wiwun. Wan tigítna sisomba timbin viyesola lindi. Timbina mgangi “emeral” walinja níma wenga liga mbangi njangwi mbangi kambak vla lindi.

⁴ Wan níma tigít nindimba lindi. Yiga wegwula lindi tigít kita ndumi kiyeli aynat nimba. Wan tigítmba njambwi nyangu kita ndumi kiyeli aynat ndaa lindi. Ndisawun mbangi waavwi kwusolaa lindi. Ndina nambu golmba kwutnja njambwi nimba kumbula nat kumbula lindi.

⁵ Nindimba la tigít pulmba vlap vlap walindi. Ndina kap vlap vlap kwutinda vak alagumba yadi viga wutindi. Níma tigítna mindama sambimba tuway sìla vili sangilaa taundi, vitindi. Wundi sìla vili say tuway ndi Godna sìla vili ensel ndi.

⁶ Níma tigít ta mindama sambimba sak vla la ngu kwandi. Pali kai. Mindama vilinja glas vla lindi. Wundi níma tigít kat aynat kwapimba liga nda wegwula lindi. Yuvut yila nda ndi. Wan aynat kwapimba liga ndana mini níma sakwat tindi. Savagumba la mini kwupmba la mini wupma lindi. Ndina mbangi aywaa mini mina lindi.

⁷ Wundi aynat kwapimba liga ndanana nat kita kwapimba yeta liga “laion” vla lindi. Nat nda nyan

bulmakau vla lindi. Nat kita ndu nyana mindama vla tindi. Nat nda nima ngaawi vla lindi.

8 Wundi aynat nda Godna si kwutaa katsoga God kat sivbu kiga min nima nyan min waa walindi. Njimbla njimbla tigiyaa tigitmba ndaa ligi nyan kat yelavita walindi.

9-10 Walinja njimbla kita ndumi kiyeli aynat njambwi nimba tinja tigit kwagalalaa kwali mamba silaa nindimba la tigitmba la nyan kat yelavita ndina nambumba la hat ngay yapmba yaagilaa walindi.

11 “God nina njambwi nyan min. Min apma vat tigamin. Mina si kwutaa katsoneya apma vala. Min nima nyan min waa waneyan apma vala. Min kwondu mbundi nyan min waa waneyan apma vala. Min kwondu mbundi nyan min waa waneyan apma vala. Min kipmagwi nyinangwutmba ligi nda aywaa kwupmin. Wamin maa wan nda tigandi. Yuvut yindangat wamin maa wuvut yiligandi. Ngi kat tiga mina si katsoliganin” waa walindi.

5

BUK SILA VI LI MINA NJAAMBIYA LIGIGA TAA-GANJA BUK JON VINDI

1 Nima tigitmba ndaa la nyan ndina yaagindan taambamba buk kita kwutaa lindi, viwun. Alagu vando lindi, awlak vando lindi. Wan buk sila vi li mina njaambya ligiga taagandi, lindi.

2 Nima kwonduo la ensel yandi, viwun. Yalaa nima kwundimba wanda vak wutwun. Kupma wandi. “Apma tagula nyan kandana. Ndi

yalaa liginja njaambiya tiga yaagilaa wan buk lavwigiya" waa walindi ensel.

³ Nyinangwupmba kwaka kipmamba kwaka kipma yambimba kwaka kwatevilaa lindi. Buk lavwilaa vigeysaa nyan kat kwatevilaa lindi.

⁴ Buk lavwilaa vigeysaa nyan kat kwatevilaa lindi maa wun nimamba ngla liwun.

⁵ Ngla liwun maa kita ndumi kiyeli aynat ta ndi njambwi nimbara kita nyan wun kat wandi. Ke ngla. Avi mila. Juda walinja yelangimba la tagula nyan ngiliga. Ndi kwapiimba yetiliga "laion" vla ligandi. Ndi Devitna ngwatna. Kwon-duo lindangat nima sakwat nimba kat kwulatndi. Sila vili njaambiya liginja buk wan njaambiya liginja buk wan njaambiya kla yagilaa ndi alipsiga lavwigiyandi waa wun kat wandi.

JON MAT SIP SIP KAT VINDI

⁶ Wandi maa nima tigitna nindimba mat sip sip laataa lindi maa viwun. Tak wawa aynat yuvut yiliga nda wegwula lindi. Kita ndumi kiyeli aynat njambwi nimba ndino wegwula lindi. Wan mat sip sip vatnyanja nyan sip sip vla lindi. Sip sipna nambumba la kom sila vili mina lindi. Ndina mini sila vlii mina lindi. Ndina mini anda nda ndi. Ndi Godna ensel sila vili ndi. Tak God wandi maa ndina waagan sila vili kan kipmama kava kava yi ya lindi.

⁷ Sip sip yilaa nima tigitmba liga yangindan taambamba buk kwutaa la nyana buk klandi.

⁸ Klandi maa ayant ndagwi kita ndumi kiyeli aynat njambwi nimbo sip sipna mindama sambimba kwali manmba kipmamba silaa sip sipna si katsondi. Ndi kita kita gita kwutaa lindi. Apma

njangu veiliga yagimbi watiga golmba kwutnja aw kwutaa lindi. Wan yagimbi Godna nimba ndi kat wagala linja nyaangitna.

⁹ Ndi kwali manmba silaa mandit kopi mbangu kwundi walindi.

Min njambwi nyan min. Min njaambiya vititaa wan buk kwupmeyan apma vala. Alipsiga tik kiyamin.

Tak min kat vatnyandi maa mina yelogwen salatndi.

Ndinyangu kat wenga kwilaa nin kat kwutaa God tiga

kava kalimin. Kita ngepma nimba kat mina ana kwutaa kalimin. Kita ngepma nimba kat mina ana kwutaa kalimin. Ngepma ngepmamba liga nimba, kapma

kapma kwundi ngambu liga nimba, kapma kapma mbangi

liga nimba ndi kat aywaa kwutaa kalimin.

¹⁰ Kwutaa kalimin maa Godna si kwutaa katson-jeya

njiwwa ndi kat kwimin. Ndi Godna njiwwa kwuta

mbaapma nimba ndi. Ngini ndi kipmamba liga nimba

kat viga ligiyandi. Niima njiwwa kwupmin. Ngi kat

tiga njambiya alipsiga tikiyamin.

waa walindi.

11 Viga yitega viwun. Ni'ma nglei sakwat ensel yandi maa viwun. Yanja kak wutwun. Ni'ma sakwat ana nagi kiyowun. Ni'ma tigit yuvut yiliga aynat nda, kita ndumi kiyeli aynat njambwi nimba kat wegwulaa laataa lindi.

12 Laataa liga ni'ma kwundimba mbangu kwundi ndi aywaa walindi.

Wan vatnyanja mat sip sip ndi njambwi nyana.
Ngi

kat tiga ndina si kwutaa katso liganiñ. Ndi kwondu
mbundi nyana. Ndi ni'ma sakwat kwanda
kwanda dona
liga nyana. Ndi apma njambwi nyana
waa walindi.

13 Wutaa nyinangwupumba liga nda, kipmamba
liga nda, kipma yambimba liga nda, ngumba
liga nda, kava kavamba liga nda aywaa mbangu
kwundi walindi wutwun. Kupma walindi.

Nima tigitmba ndaa liga nyano mat sip sip kat
walinin. Mbitna si kwutaa katso liganiñ. Mbit
njambwi nyan mbit. Mbit apma nyan mbit. Mbit
kwonduo liga nyan mbit. Apma vak tilimba vak
ana
ngiligiyandi. Njimbla njimbla wan apma vat
tigiyandi.

waa walindi, wutwun.

14 Walindi maa wundi aynat nda awat wandi.
Ngiyambak wangwuk waa wandi maa njambwi
nimba kwali man silaa mbitna si kwutaa katsondi.

6

*MAT SIP SIP BUK TA NJAAMBIYA SILA KITA
VLIITNDI*

¹ Mat sip sip njaambiya kita kwutaa vititndi, viwun. Vititndi mala yuvut yiliga aynat ndanana kita wan nyan wandi. Vlap vlap vla la nima kwundimba wandi. Yagwa mila wandi.

² Wandi maa sawun mbangi hos wogwendi, viwun. Hosna mbunimba kita nyan ndaa lindi. Ndina taamba nimbi nda kwutaa lindi. Ndina nambu kapamba kwutnja kwulataa nimba kumbula hat kumbulaa lindi. Ndi kao namwiya nyana. Nat nimba kat sivat yi ya yetindi.

³ Mat sip sip vililik wan njaambiya vititndi maa wan aynat ndanana vililik wan nyan wandi. Yagwa mila.

⁴ Wandi maa yelogwen mbangi hos wogwendi, viwun. Kita nyan hosna mbunimba ndaa lindi. Ndina taambamba nima sivla yak kwutaa lindi. Kava kava yi ya yetindi. Yilinda kavat ta nimba yindi maa apma vat ana tilindi. Yindi maa awat sowat sivat yelavika lindi. Ndi kat walea linja vat silinja vat kwilindi.

⁵ Kuvuk wan njaambiya vititndi maa wan aynat ndanana kuvuk wan nyan wandi. Yagwa mila wandi. Wandi maa ngik mbangi hos wogwendi, viwun. Hosna mbunimba kita nyan nda lindi. Ndina taambamba kelola kiginda kat nagi linja skel kwutaa lindi.

⁶ Wan aynat nda nindimba liga yaa kak wutwun. Wan kak kwundi vla yandi. Wan kwundi kupma wandi. Mat awmba taaga linja witmil walinja yuwi sik aw kuvuk taagandi maa dola kita yaagilaa kaligandi. Sanya nima nglei sakwat kwilaakigidnda kaligandi. Wel kat kla linja sanya nima ngu kat vla linja sanya ana niman yigiyandi waa

wandi wan kwundi.

7 Aynat wan njaambiya v̄ititndi maa wan anyat ndanana aynat wan nyan wandi. Yagwa mila wandi.

8 Wandi maa viwun. Kamwin mbangi hos wogwendì, viwun. Kita nyan hosna mbunimba ndaa lindi. Wan nyan ndinyangu kiya liga vat kwi liga nyana. Kavle kava kat viga liga nyan ndina kwupmba yalindi. Mbitna njivwa kingiyandi. Kipmamba liga nimba kat mbaapma aynat kansalaa nat aynat wan mbaapma nimba kat aywaa s̄ivat timbit. Nat nimba kat nimbi ndamba siga vatnyambik. Kiginda yalında vak kemapmbik maa nat nimba wundi kat tiga kiyandi. Nat nimba kat yelogwen kwi limbit maa kiya lindi. Kwampimba yeti la nda kat wambit waa nat nimba kat yiga vatnyandi.

9 Tambanat wan nat njaambiya v̄ititndi maa God kat kwunapmak taagandi la njambi pulumba la ndi wundumbu n̄ima sakwat tindi, viwun. Tat God waa nyaangit yiga mbutindi maa nat nimba laataa ndi kat sindi.

10 Ndi n̄ima kwundimba walegawandi. Njambwi nyan min aywaa viga ligamin. Min apma nyan min. Savagu liga nyan min. Angambala sakwat nandinya kawiga liga awat nin kat sa nimba kat sigiyamin waa wandi.

11 Wandi maa God sawun mbangi waavwi kita kita ndi kat kwilaa wandi. Kumba ndaa liga samat kawiga ali ngwula. Ngwutnogwina njivwa kwuta ngwutna kita mbaapma nimba kat yaa sindi maa awat ndi kat sigiyowun. Mbambala s̄ivat tinjeya nimba ana aywaa sigandi. Wata ngini siiiyandi.

Ngwuk kat sinja vla ngini ngwutna mbaapma nimba si kiyandi waa ndi kat wandi.

¹² Mat sip sip sila kita wan njaambiya vititndi maa nima yinaw kwutndi mala viwun kipmamba. Nya yiga ngip mina lindi. Mbap yelogwen mina lili.

¹³ Nyinangwupmba la singwut pika kipma ndaindi. Ak wula liga mina sik vla mwuk viyandi maa nda vla nda lindi.

¹⁴ Nyinangwut ndino waavwi vla mbaka yiga nigilindi. Nima nduwi nyangi ngumba liga nimbuksinja kava kwagalalaa mandip kava yindi.

¹⁵ Wan vak yindi maa kipmamba la njambwi king, nima nimba, sanya kalalaa njivwa kwutiga nimba, ndinyangu aywaa waangumba wuleilaanduwimba liga kambak pulumba pagwula lindi.

¹⁶ Pagwulaa liga nduwi la kambak kat wandi. Ndai ngwula nin lak. Ndailaa nin kat pagwungwuk mala njambwi nyan nin kat ana vigiyandi. Ndina nima tigitmaba ndaa liga nin kat kwatigandi. Mat sip sip min kat maawut nyangi yiga liga sivat tigandi.

¹⁷ Nin kat maawut nyangi yiga limba vat mbambala kak kiyandi. Nin ana kwulak kiyanin mbik kat waa walega wandi.

7

ISREL NIMBA 144,000 GODNA SI KLANDI

¹ Tiga liga ensel aynat viwun. Wundi ensel aynat aynat agwimba laataa lindi. Wundi ensel aynat kindi agwina mwuk aynat kat viga lindi. Mwuk ke kwuka waa wandi maa ana kwutindi. Kipmamba, nyangi ngumba, kwapimba ana kwutindi.

2 Nat ensel woli agwimba nya woke liga kavamba liga wokendi, viwun. Njambla njimbla tigiyaa nyan God ndina si wan ensel taambamba kwutaa lindi, viwun. Kipma nyigi ngu kat kavle yigiyaa ndi ensel aynat kat nima kwundimba walega wandi, watwun.

3 Kupma wandi. Kipma, nyigi ngu, kwapi kat ke kavle vat yingweya. Samat kawiga ali ngwula. Godna njsvwa kwuta nimbara maagamba ndina si piliwutwun maa wan kavle vat yigiyangwuk. Piliwukwun maa wan ngini ndi kat vilaa kwunakiyandi waa walega wandi.

4 Godna si piliwutnda nimbara sakwat kingiyandi. 144,000 ndu lagwa. Isrel nimbara yelangi tamba vili kiyeli vililik yelangi. Kita yelangi nimbara nyan kat ana kwagalandi. Aywaa piliwutndi Godna si.

5 Juda walinja ndi yelangi nimba kat 12,000 nimba kat piliwutndi. Nat Ruben walinja ndi yelangi nimba kat wupma 12,000 piliwutndi Godna si. Gat walinja ndi yelangi nimba kat 12,000 nimba kat wupma Godna si piliwutndi.

6 Asa walinja ndi yelangi nimba kat 12,000 piliwutndi. Manasa wupma ndinondi kat 12,000 piliwutndi.

7 Simion wupma ndino ndi kat 12,000 piliwutndi. Livai wupma ndino ndi kat 12,000 pioiwutndi. Manasa wupma ndino ndi kat 12,000 piliwutndi.

8 Sabyulan wupma ndino ndi kat 12,000 piliwutndi. Josep wupma ndino ndi kat 12,000 piliwutndi. Bensamen wupma ndino ndi kat 12,000 piliwutndi.

NIMA SAKWAT NDU LAKWA GODNA SI KWUTAA KATSONDI

⁹ Piliwutnda vak ngilindi maa nima sakwat nimba yisolaa linja vak viwun. Nima nglei sakwat nimba ndi. Alipsiga ana nagi kiyowun. Kapma kapma ngepma nimba ndi. Kapma kapma mbangi nimba ndi. Kapma kapma kwundi nimba ndi. Njambwi nyan ta tigitno mat sip sipna mindama sambimba aywaa laataa lindi, viwun. Sawun mbangi sivla waavwi kwusolaa atipma ngla kwutaan lindi viwun.

¹⁰ Nima kwundimba walindi. Nima tigitamba ndaa liga nina njambwi nyan God min, mino mat sip sip nin kat tamba kwunapmbik waa walindi.

¹¹ Walindi maa ensel nima sakwat laataa lindi. Nima tigitno njambwi nimbo wandi yuvut yilingwa aynat nda kat wegwuga laataa liga Godna si kwutaa katsoga wandi.

¹² Kupma wandi.

Ngiyambak wangwa. Nina njambwi nyana si kwusovat waliganin. Ndii nima nyana. Ndii nambuo liga nyana.

Ndii kat sivuk kiliganin. Ndina si nima si. Ndii tagula avo liga nyana. Ndii kao mbundi nyana.

Ndii njimbla njimbla wupma ligiyandi. Apma vatna. waa walindi wundi ensel.

WUNDI NIMBANA MBANGI KANGIT YILA VAT NGILINDI

¹³ Njambwi nimbana kita nyan wun kat wagalandi. Sivla sawun mbangi waavwi kwusoga la nimba anda nimba ndi. Andambapmba yandi waa wagalandi maa ndii kat wowun.

14 Njambwi nyan wun kat manda kat wagalgamin. Min tamba viga ligamin ndi kat waa wowun. Wowun maa wandi. Kwo wagalawun. Ndi kat viga ligowun. Wundi nimba tak kipmamba liga kipmamba linja njimbla kavle nimba ndi kat nima vat yiga viyaga silindi. God kat yelavika kwuta yetinja vak ana vaaka kwalalandi. Mat sip sip salakna yelogwen ndina waavwi njangilindi maa sawun mbangi lindi ndina waavwi.

15 Njangi lindi maa God ndaa la tigitna mindama sambimba laataa liga ngan nandinya Godna ngayumba liga laataa liga Godna njivwa kwupmat tigandi. Nima tigitmba ndaa liga nyan ndi kat pagwundi maa nat nimba ana ndi kat kavle vat yigiyandi.

16 Ngini ana wundi kat tigiyandi. Ngini ndina mbanjige ngu kigi ana yigiyandi. Ngini nya sindi, ndina mbangi ana kangan waigandi. Ngini nya sindi, ndina mbangi ana kangan waigandi. Ngini kangan waliga mwuk kwutindi, ndina mbangi ana kangan waigandi.

17 Nima tigit ngwayumba tiliga mat sip sip ndi kat viga ligiyandi. Kita nyan sip sip kat viga lida vla ndi kat viga ligiyandi. Sip sip apma ngu kinja vla ndinamba njimbla njimbla apma vat tinjeya vak klaigandi. Ndina minina ngu ndaindi maa God nyangakiyandi. Ngini ana nglaigandi.

8

*MAT SIP SIP SILA VHLI WAN NJAAMBIYA
VHTHNDI*

1 Mat sip sip sila vili wan njaambiya vititndi maa nyinangwut kindigin kai. Kwo lindi. Samat kwo lindi hap aua.

2-3 Kindigin tapman tinja njimbla ngilindi maa Godna mindama sambimba ensel sila vili laataa lindi maa viwun. Vilitinja kwuk kwutaa lindi. Kita kita ensel kwutaa lindi. Laataa lindi maa nat ensel yalaa nima njambina mindama sambimba laataa lindi. Ndi golmba kwutnjya aw kwutaa lindi. Wan awmba ya vitindi, apma njangu veiliga yagimbi woke lindi. Ndi kat nima sakwat apma njangu veila mbaw kwindi maa kwutaa yamba taagandi. Godna apma nimba ndi kat wagalanja apma nyaangit wungi nima njambimba liga yagimbi vla wokendi, God wutndi.

4 Ensel kwuta la yagumbio nyaangitno kita vat wokendi, God wutndi.

5 Wan ensel njambimba vita ya kwuta awmba tuga taagalaa yisendandi maa ndaiga kipmamba ndandi. Ndandi maa nima vlap vlap kwutndi kak wutaa kembanda vak viwun. Vlap vlap kwutaa nima yinaw kwutndi kipmamba.

ENSEL AYNAT KWUK VILITNDI

6 Kwuk kwuta la ndi ensel sila vili mina van kwup vilik mina lindi.

7 Nat kita ensel kwuk vilitndi maa yipma yiliga ngu vla liga kambakno ya vita kambakno yelog-weno kipmamba ndandi. Kipma mi aywaa nagilaa mbaapma kuvut taagandi. Nat kita mbaapma ya vitndi, kavle yindi. Mbaapma vlililik kwo lindi. Kipmamba liga yuwi aywaa ya vitndi, ngilindi.

8 Nat vlililik wan ensel kwuk vilitndi maa nduwi vla la nima ya vita nda aywaa luwiga ndaiga nyngi ngumba ndandi.

9 Nyingi ngu la ngu mbaapma kuvuk taagandi maa nat kita mbaapma yelogwenat valindi. Vililik mbaapma kwo lindi. Nyingi ngumba yeti la nda mbaapma kuvuk taagandi maanat mbaapma mina kavle yiga kiyandi aywaa. Nyingi ngumba yiliga njaambit ndino wupma ligandi.

10-11 Nat kuvuk wan enselkwuk vilitndi maa nyinangwupmba la singwuk pita tuwaymba sagalanja ya vla vika ndaiga kipmamba ndandi. Kigin ngumba ndandi. Wan singwutna si Kavle Njangu Veiliga Ngu. Kigin ngu mbaapma kuvuk taagandi maa nat kita mbaapma kavle yiga kavle njangu veindi. Kan kavle ngu ki la nimba nima sakwat kiya lindi.

12 Nat aynak wan ensel kwuk vilitndi maa nya mbap singwut mbaapma kuvuk taagandi maa nat kita mbaapma kavle yindi. Nya samat kulun walaa nandinya tambi kalili. Mbap samat kuvun walaa siliila njimbla ya tambi kaalandi. Singwut samat kulun walaa lindi nimamba ana silindi.

13 Nima ngawi nyinangwupmba wiyaka yilindi, viwun. Ndi nima kwundimba walindi, wutwun. Kipmamba liga nimba ngwuk kat nima vat miwa yiga ligowun. Nat ensel kuvuk kwuk vilitndi maa nima kavle vat ngwuk kat yaigandi waa walindi, wutwun.

9

NAT TAMBANAT WAN ENSEL KWUK VILITNDI

1 Nat tambanat wan ensel kwuk vilitndi maa nyinangwupmba la singwut pika ndaiga kipmamba

ndandi, viwun. Wan nda singwut ndu nyana. Ndai limbwilaa la waanguna mbapmona ki kwuttaa lindi.

² Ndailaa mbapmo lavwindi maa nima ya nimbi vla vitindi, yagimbi wokendi maa nyana mindama pagwundi maa kulun walaa lindi.

³ Wakalavali vla liga nda yagimbimba liga wogwendii. Nima sakwatna. kwukwula ndinyangu kat vali linja vla ndino wupma valilindi.

⁴ Kipmamba watiga yuwi nat kandi nda minganga ke kingwa waa ndi kat wandi. Godna si maagamba piliwut tapman tiga nimba kat mina valigiyangwuk waa ndi kat wandi.

⁵ Ndu lagwa kat vali lindi, mbak tambanat ngilindi. Ndi kat samat mina vali ngwula. Nimaba ke valiga vatnyangwa waa ndi kat wandi. Valinja nimba nima kangit yilindi maa tilindi. Kwagwula vali la vla vali lindi.

⁶ Wan vali linja njimbla ndu lagwa kiyavak kat woviyaguga lindi. Kiyanjeya vak ana viga lindi. Kwo kavle savle kwo lindi.

⁷ Wakalavali vla la ndana mbangi kingi vat tindi. Kao yiliga hos vla lindi. Golmba kwutnja hat vla la nda ndina nambumba kumbu lindi. Ndina mindama ndu nyana mindama vla lindi.

⁸ Ndina nimbi sivla mbundi. Taagwana nimbi vakna. Ndina nimbi kwapimba yetiga laiona nimbi bla lindi.

⁹ Ndina maw lava siot kapa vla lindi. Ndina wiyyona kap nima nglei vat yalindi. Hos nima sakwat katis kwutaa kao kat yiga piliga yinja kak vla lindi.

¹⁰ Ndina ngini kwagwula vali la vla vali lindi. Mbap tambanat tiga kavle njivwa yiga kwutindi.

11 Ndina njambwi king ngi liga. Wan nyan ndai limbwilaa la waangu viga la nyana. Judana kwundimba ndina si “Abadon” walindi. Grikna kwundimba ndina si “Apoliyan” wandi. (Nina kwundi Kavle Vat Yiliga Nyana waa walinin.)

12 Ndu lagwa kavle vat yila kita wan vak tamba ngilindi. Kavle vat vililik yaigambik.

NAT SILA KITA WAN ENSEL KWUK VILITNDI

13 Nat sila kita wan ensel kwuk vilitndi maa Godna mindama sambimba golmba kwutnja njambimba yaa kwundi wutwun. Wan njambi God kat kwunapmak kat taaganja njambi. Wan njaambi way waymba kom aynat tindi. Wan kwundi komba ya lindi, wutwun.

14 Kwuk kwutaa liga nat sila kita wan ensel kat wandi. Wamin maa “Yufretis” walinja avisetmba nginja ensel aynat njalakiyandi waa wandi.

15 Wandı maa njalak ngwula wandı wan ensel. Wandı maa njalatndi. Nima njimbla kawiga lindi. Ndi kat njalatnjeya ndimwe, njalatnjeya mbak, njalatnjeya nandinya, njalatnjeya aua kat kawiga liga yelavika lindi. Nin kat njalatndi maa ndi ndu lagwa mbaapma kuvut taagalaa nat mbaapma kat vatnyagiyaniın waa yelavika lindi.

16 Ndi kat njalatndi maa niıma sakwat hosna mbunimba nda la soldia sıvak yindi maa viwun. Ndina sakwat 200,000,000 niımba. Ndi kat simak vla viwun.

17 Hosna mbunimba ndaa la niımba mawlava siot kapa kwusondi. Nat kita yelagwen mbangi. Nat kita mbangi njangwi mbangi. Nat kita kamwin mbangi nambu vla landi. Ya, yagimbi, ya vitiga kambak ndina ngaangamba wogwendi.

18 Wundi soldia ndu lagwa kat mbaapma kuvut taagalaa nat kita mbaapma nimba kat aywaa vatnyandi. Nat nimba kat yamba tundi maa kiyandi. Nat nimba kat yagimbi sindi maa kiyandi. Nat nimba kat ya vita kambak viyandi maa kiyandi.

19 Ndina ngini ndino kwonduo lindi. Ndina ngini kamboy vla lindi. Ndina njimbwi ngini kamboyan nambu vla liga ndinyangu kat vali lindi.

20 Nat riima sakwat nimba kat ana vatnyandi. Vatnya linja vak mina kwo liga viga lindi. Vilaa kavle vat yilinja vak ana kwagala lindi. Ndi golmba kwutnja silvamba kwutnja, kapamba kwutnja, kambak kwutnja, mimba kwutnja waagan kwunatnja waagan mindama mini viga waan ana wuka lilindi. Man ana veiga yetilindi.

21 Nat nimba kat vatnya linja vak ana kwagalalaa lindi. Ndi kat sivu kilinja vak ana kwagalala lindi. Sik yambisik yilinja vak ana kwagalalaa lindi. Nat nimbanada sikwutinja vak ana kwagalalaa lindi.

10

ENSEL KITA JON KAT BUK KWINDI MAA KINDI

1 Nat kita njambwi ensel nyinangwupmba liga ngaga yanda vak viwun. Meit timbu ndina mbangimba waavwi vla kwusolaa yandi, viwun. Ndina nambu njimbwimba timbin sisolaa lili. Ndina mindama ya vla silindi. Ndina man tawnja ya vita kwaalik vla lindi.

2 Ndina yaagindan taambamba nyaangit tiga mat buk lavwiga kwutaa lindi. Ndina yaagindan

man nyingi ngumba veilaa liga ndina ambugen-dan man kipmamba veilaa lindi.

³ Ndī nima kwundimba walendi. kwapimba yeti liga “laion” waliga vla wupma walendi. Walendi maa vlap vlap sila vili njambi kwutndi.

⁴ Vlap vlap sila vili njambi kwutndi maa viwa vat piliwupmat tiwun. piliwupmat tiwun maa nyinangwupmba yaa kwundi wun kat wandi. Vlap vlap nyinangwupmba sila vili njambi kwutndi mala wupma nyaangit pagwumin. Ke piliwuka wan wun kat wandi.

⁵ Wandi maa tak vuwa ensel nyingi nguo kipmamba veilaa la ensel yaagindan taamba kat-solaa nima nyaangit Godna simba wandi.

⁶ Njimbla njimbla tiliga nyan, nyinangwutno nyinangwupmba liga kwanda kwanda kwukna nyan, kan kipma kipmana kwanda kwanda kwukna nyan, nyingi nguo ngua kwanda kwanda kwukna nyan God ndina si waga wandi. Yaiga vak ya mina ligandi, waa wandi.

⁷ Kan sila vili wan ensel kwuk vilitndi maa tambo God pagwunda vak kak kiyaigandi. Tambo ndina njivwa kwuta la profet kak kiyandeya vak vilindi. Nat nimba kai waa wandi njambwi ensel.

⁸ Nyinangwupmba ligqa yandi maa tak wukwa kwundi nat njambi wun kat wandi. Nyingi nguo kipmamba veilaa liga ensel kwuta linda buk yiga kla waa wandi.

⁹ Wandi maa ensel kat yilaa ndi kat wowun. Mat buk wun kat agwi waa wowun maa wandi. Klalaagagi. Tipmwimba wanyanyevi lisik vla ligiyandi. Kimin maa mina yaat tigimbimba ndilaa nyingi yigiyandi waa wandi.

¹⁰ Wandı maa mak buk kwutaa kiwun. Kiwun maa wuna tipmwimba wanyanyevi lisik vla lindi. Wuna yaat tigimbi ndailaa nyingi yindi.

¹¹ Kiwun maa nat nyan wun kat wandı. God wandı maa ngini yaiga vat mbukiyamın. Kapma kapma ngepma nimba yigiyaa vak kat mbukiyamın. Kapma kapma mbangi nimba yigiyaa vak kat mbukiyamın. Kapma kapma kwundi nimba yigiyaa vak kat mbukiyamın. Niما sakwat njambwi king yigiyaa vak kat mbukiyamın waa wun kat wandı.

11

VILILIK PALI GODNA NYAANGIT MBUPMBIK

¹ Wun kat vasi vasi kwilaa wandi. Godna ngayna sivla vasi vasimba yiga nagilaa Godna njambi nagi mila. Nagilaa God kat kwunapmak ya nimbanan sakwat nagi mila.

² Wan ngay kwagalalaa wegwula liga kava kat ke nagiga. Wan kava Godna nimba liga kava ana ndi. Kwo kavle nimba tiga kava. Kavle kava ana ndi. Apma kava. Wan kavle nimba yalaa mbak ndumi vililik kiyeli vililik kavle njivwa kwuka yetinjlinja kava.

³ Wowun mala wuna nyaangit mbut tiga mbik vililik pali yiga mbuk kiyambit. Nandinya 1,260 tiga yilaa waavwi kavle bak vla sitaa yi ya yiga mbukiyambik waa wun kat wandı.

⁴ Kipma viga liga njambwi nyan Godna mindama sambimba watiga “oliv” walinja mi vililik wumbiki nyan mbit.

⁵ Kita nyan mbik kat vat yivat wandeyan mbitna ngaangamba ya wogwegiyandi. Wogwelaa mbik

kat vat yivat yaiga nimb'a kat wa ya vikiyandi ndi kat. Ndi kat vatnyagiyandi.

6 Yalaa Godna nyaangit mbupmbeya njimbla ngambumbeyan meik ana ndaigandi. Meik viiga limbeya kwondu God mbik kat kwindi. God mbik kat kwondu kwindi maa ngu kat wambeyan yelogwenat vali kiyandi. God mbik kat kwondu kwindi maa ndina maawupmba yelavika wan kipmamba liga nimba kat mandip mandip yelogweno nat nima vatno yaigandi.

7 Mbitna nyaangit ngilindi maa ndai limbwilaan liga waangumba yeta kavle kwapi nda wokelaan mbik kat sivat kao yigiyandi. Mbik kat kwulataa vatnyagiyandi.

8 Vatnyandi maa nima ngepmana ava yambimba mbitna sim tindi. Wan ngepmana si pagwuga Sodom waa Isip walina ngepma. Nina njambwi nyan kat diwai krosmba kaalanja ngepma.

9 Nandinya kuvut ang'i nandinya apma mbitna sim ava yambimba tindi, vindi. Kapma kapma ngepma nimba, kapma kapma kwundi nimba, kapma kapma mbangi nimba aywaa yaa mbitna sim vilindi. Mbik kat vaanguvak kat kai wandi.

10 Kiyambit maa kipma la nimba solat siga mbangu veindi. Awat sowat wenga nda kwo kwilindi. Tamba kipma la nimba kat nima vat yilimbit. Ngi kat tiga kiyambit maa solat silindi.

11 Nandinya kuvut ang'i nandinya ngilindi maa God mwuk kwindi maa mbitna simba wuleindi maa laapmbik. Laataa limbit maa va nimba nimamba vaaka lindi.

12 Vaaka liga nyinangwupmba yaa nima kwundi wutndi. Kwundi mbik kat wandi. yagwa mbila nga ya waa wandi maa mbaonala nyinangwut wokembit maa mbik kat kao ya nimba yindi.

13 Wokembit maa kipma nima yinaw kwutndi. Wan ngepmana nat waambu ngepma kavle yindi. Nat waamba sila ayat kwo lindi. Yinaw kwutndi maa ndinyangu 7,000 kiyandi. Nat nimba kwo liga vaaka liga nyinangwupmba liga njambwi nyan God ndina si kwutaa katsondi.

14 Nat vililik wan kavle vat ngilindi. Ngwuk avimba ngwuk. Nat kuvuk wan kavle vat ya mina ligandi.

NAT SILA VILI WAN ENSEL KWUK VILITNDI

15 Nat sila vili wan ensel kwuk vilitndi maa nyinangwupmba la nima kwundi nima sakwat nimamba walindi maa wutwun. Kupma walindi. Kan kipma viga la nimba tamba ngilindi. Mbambala nina njambwi nyano wandi, yaa nyano viga ligambit. Njimbla njimbla viga ligiyambit waa walindi.

16 Godna mindama sambimba nima tigitmba ndaa liga kita ndumi kiyeli aynat njambwi nimba ndina mindama sambimba ndalaa Godna si kwutaa katsondi.

17 Katsoga wandi. Njambwi nyan God min kat sivu kiliganin. Min kwonduo liga nyan min. Tamba limin. Mbambala ligamin. Mina nima kwondumba wundi nimba kat mbambala viga ligamin. Viga lima vat apma vatna.

18 Kipmamba la nimba tak min kat walea lindi. Mina nyingi maawupmba ndi kat kwulapmin. Tamba kiya nimba yiga yeta vak vilaa

sigā nagugiyamīn. Mīna njīvwa kwuta nīmba mat nyangu ndī kat apma wenga kwigiyamīn. Kan kipma kat kavle ya nīmba kat ndī kat kavle yigiyamīn waa wandi njambwi nīmba.

¹⁹ Wandi maa Godna ngayna mbapmo lavwindi maa nīndimba God kwiya nyaangit tīga bokis tīndī, vindī. Vindi maa vlap vlap nimamba kwutndī. Ndīna kak wutaa kembanda vak vindī. Nat nīma sakwat kak wutndī. Vlap vlap kwutndī maa yinaw kwutndī. Yinaw kwutndī maa yipma yīliga ngu vla līga kambak nīma sakwat ndāndī kipmamba.

12

TAAGWAO NIMA NGLEI MBALUO TI MBIT

¹ Nyinangwutna tīmbumba līga nīma nglei vat wogwendī, viwun. Nyinangwupmba taagwa kīta tīli. Waavwi kwuso linja vla līla mbangīmba nya kat kwusolaa līli. līla man mbapmba veilaa līli. Līla nambumba kumbula līla hatmba singwut tamba vīli kiyeli vililik tīndī.

² Wat taagwa nyan tīli. Nyan kwupmat tīga līla yak nīma vat kangīt yilindī maa walega ngla līli.

³ Vīga līga nyinangwutna tīmbumba nat ndā wogwendī, viwun. Nīma nglei yelogwen mbangi mbalu viwun. Ndīna nambu sīla vīli mina lindī. Ndīna nambumba la kom tamba vīli mina lindī. Kingnana hat sīla vīli wan ndīna sīla vīli nambubalindī.

⁴ Ndīna ngīni nyinangwupmba la mbaapma singwut kīta pwivugakalindī maa singwut kipmat ndāindī. Nat mbaapma singwut vililik kwo

lindi nyinangwupmba. Nyan kwupmat ta taagwana mindama sambimbawan mbalu kawiga lindi. Nyan kwuti maa kigiyowun waa yelavika lindi.

⁵ Tiga liga nondanyan kwuti. Wan nondanyan kava kavana nimba kat aywaa nima kwonduo liga viga ligiyaa nyana. Kwuti maa wan nyan laaptaa nyinangwut wokendi. God nima tigitmiba liga nima sakwat kwanda kat viga linda ngepma wokendi.

⁶ Nyan wokendi maa wat taagwa vaaka piliga ndinyangu lapman kavat yili. God ngepma kwunataa wandi mala wungi ngepmamba yiga tili. Wan ngepmamba nandinya 1,260 tili. god li kat kiginda kwilindi.

⁷ Tiga liga nyinangwupmba liga nimba awat sowat nimbi ndamba walea lindi. maikel ndina mbaapmamba ensel wan nima mbaluna mbaapmamba la ensel walea lindi. Awat sowat nimbi ndamba silindi.

⁸ Maikelna mbaapma nimba ndi kat kwulataa kiklindi. Ndi nyinangwut kwagalalaa vaaka yindi.

⁹ Nima nglei mbalu kwutaa yaagindi, kipmat ndandi. Ndina ensel ndi kat aywaa yaagindi, kipmat ndandi. Wan nima mbalu tamba kamboyna mbangi klalaa yandi. Tamba yalaa kipmamba la nimba kat yaa woseka walindi maa ndina kwundi wutindi. Ndina si Setena. Ndii apma vat yetiga nimba kat kai waliga nyana.

¹⁰ Ndandi maa nyinagnwupmba liga nima kwundi wandi, wutwun. Kupma wandi. Nima njambwi nyan nin kat kwunatnda vat viga liganin. Ndina kwondu viga liganin. Ndii njambwi nyanat

tinda vat viga liganin. Ay wandi, yaa nyana kwondu viga liganin. Nina mbaapma nimba kat kai wala nyan tamba yaagindi maa kipmamba ndandi. Tak nandinya ngan nandinya ngan ndi kat tiga God kat walindi. Ndi kavle nimba ndi waa walindi. Mbambala wupma kai.

11 Mat sip sip salakna yelogwen klalaa ndi kat kwulatndi. Wan apma nyaangit mbuka liga ndi kat kwulatndi. Wan apma nyaangit mbuka liga ndi kat kwulatndi. Nin kat anagandi vatnyagiyyaa waa ana yelavika lindi. Vaat tapma tiga ndi kat kwulatndi.

12 Kwulatnjangat nin nyinangwupmba liga nimba ndi kat solat sigiyanin. Ngwuk kipmamba liga nimba nyingi ngumba liga nda ngwuk kat miwa yiga liganin. Seten ngwutna k0081 ava tamba ngega yalaa ligandi. Samat tiga God wun kat vatnya kiyandi waa yelavitaa ndi kat nima kavle vat yigiyowun waa yelavika tigandi Seten. Ngi kat tiga ngwuk kat nima miwa yiga liganin waa wandi nyinangwupmba liga nimba.

13 Wan nima mbalu kipmat ndaiga wat nondanyan kwukna taagwa kwaka yila kavat kwupmba yindi. Li kat vatnyavat yindi.

14 Wat tagwa kat God nima ngawina wiyo vat wiyo kwindi maa wiyaka yili. God li kat kwuta wan ndinyangu lapman ngepmamba yiga tili. Wan ngepmamba yiga mandit ndimwe kuvut nat angin ndimwe wupma lili.

15 wan mbalu lila kwut savagu yiga ngaanga sinandi maa nima sakwat ngu wogwendi. Wogwelaa nima avisat vla lindi. Wat taagwa ngu kilaa kiyambali walaa ngu ngwiyyandi.

16 Kipma wat taagwa kat kwunatndi. Kipma avla mbilindi maa wan mballu ngwiya ngu kipma yambat ndaindi.

17-18 Kipma yambat ndanindi maa wan mballu wat taagwa kat kimbut yiga lindi. Kimbut yiga ligi lila nat nyangu kat sivat yelavika lindi. Lila nyangu Godna kwundi wuka la nimba ndi. Jisas nima njambwi nyana waa wala nimba ndi. Nyingi ngu la tivagawimba laataa ndi kat sivat tindi.

13

KWAPIMBA YETA MBIT NDA VILILIK LAAPMBIT

1 Kwapimba yetla nda nyingi ngumba wogwega wiyanidi maa viwun. Ndina nambu sila vili mina lindi. Kingnana hat sila vili ndina sila vili kombu kumbula lindi, viwun. Ndina nambu sila vilimba kavle si piliwutndi., lindi, viwun. God kat kai waa njika yetila nyana si piliwutndi, lindi maa viwu.

2 Wan kwapimba yetila nda “lapat” walinja nima pusi vla lindi. Ndina man “bea” walinja kwapi ndana man vla lindi. Ndina nimbi ngaanga “laion” walinja nima pusina nimbi ngaanga vla lindi. Nima mbolu wan kwapi nda kat ndina nima kwondu kwindi. Nima mbolu kwapi nda kat wandi. Wunai viga la nimba kat mina lak viga ligiyamin wa wandi.

3 Wan kwapi ndana nambu kitamba nima kawiya tindi, viwun. Mat kawiya ana ndi. Nima kawiya. Wan kaihya wungi nyan kat vatnya vla ligandi. Ndi kat ana vatnyandi. Kawiya avla kasindi, kwo lindi. Kasindi maa kipma la nimba aywaa vilaa ngwpaliga ndalaa ndina kwupmba yiga ndina kwundi wutndi.

4 Ni'ma mbolu kwapi nda kat ni'ma kwondu kwindi maa vinjangat kipma la nimba mboluna si kwutaa katsondi. Kwapi ndana si kwutaa katsola wandi. Kandana kingi nyano kita lulu nyan kai. Kanda ndi kat kwulak kiyaa. Ndi kat kwulak kiya nyan kai waa wandi.

5 Wan kwapi nda kwundi waga wun ni'ma nyan wun waa God kat kai waa njitindi. Tiga liga mbak ndumi vililik kiyeli vililik yiga yi ya God kat kai waa njitindi.

6 God kat kai waa njika ndina si kat viyaisandandi. Godna ngepma liga nimba kat kai waa njitindi.

7 Godna mbaapmamba la apma nimba kat siga kwulatndeya kwonduo lindi. Kava kavamba la nimba mandip mandip kwundi ngambuga nimba, mandip mandip mbango la nimba kat viga lindeya kwonduo lindi.

8 Kipmamba la nimba aywaa ndina si kwutaa katso ligiyandi. Tamba kan kipma ana lindi, wundi nimbania si vatnyanja mat sip sipna bukmba ndina si aa piliwutndi. Wan bukmba si piliwutnja nimba njimbla njimbla apma yetinjeya vak kla nimba ndi.

KAN NYAANGITNA ANGWA VAK VILAA YELAVIK NGWULA

9 Apma maawutno liga nyan piliwukwa nyaangit vilaa ndina nagwa vat yelavik kiyandi.

10 Ngwutna kita nyan kat kandi kwutaa kalivat wanjeyan ndi kat kwutaa kaligiyandi. Ngwutna kita nyan kat nat nimba yaapmba vatnyavat wanjeyan ndi kat vatnyagiyandi. Wan kavle vat yaigandi. Ngwuk Godna apma nimba

kan nyaangit vilaa yelavik ngwula. God kat maawupmba yelavika lina vak ana kwagala kiyanin. Nin tagula maawutno ligiyanin. Nin tagula maawutno ligiyanin waa yelavik ngwula. Kwapimba yetila nda kipma yambimba wogwe lindi, viwun.

11 Kwapimba yetila nda kipma yambimba liga wogwe lindi, viwun. Ndina nambu kom v'lilik tindi. Mat sip sipna kom vla lindi. Ndina kwundi ni'ma mboluna kwundi vla lindi.

12 Kita wan kwapi da ndinyangu kat viga linda vla ndino wupma viga lindi. Viga linda vak kita wan kwapi nda viga liga apma vatna wandi. Vililik wan kwapi nda wandi maa kipmamba la nimba kita wan kwapimba yetila ndana si kwutaa katso lindi. Ndina nambumba kita ni'ma kawiya avla ksa'indi waa ndina si kwutaa katso lindi.

13 wan v'lilik wa kwapi nda ni'ma nglei njivwa laataa kwutinda vak vilindi. Wand'i maa nyinangwupmba liga ngaga yaa ya kipmamba ndalaa vitindi.

14 ni'ma njivwa kwutindi maa kita wan kwapi nda vilaa apma vatna waa walindi. Kipamba liga nimba aywaa woseka walinda nyaangit aywaa wuka lindi. Wand'i ma kita wan kwapi ndana kait kwutndi. Kita wan kwapi ndana nambu yapmba viyandi, kawiya kindi. Kiga liga kasindi maa kwo lindi.

15 Kait kwutndi mala kwapi nda wandi maa kwutnja kait yuvut yindi. Yuvut yilaa kwundi walindi. Nat nimba wan kaik kak kwunapmak kat kaiwandi. Vililik wan kwapi nda wandi maa wundi nimba kat vatnyandi.

¹⁶ Wandi ma kipmamba la nimba aywaa ndina maago yaagindan taambamba kwapi ndana si piliwutndi. Sanyo la nimba sanya lapma nimba ndi kat piliwutndi. Kwo njivwa kwuta nimba sanya klala nimba aywaa ndi kat piliwutndi.

¹⁷ Nat nimbara mbangimba ndina si piliwutndi. Nat nimbara mbangimba ndina angwa sina namba piliwutndi. Piliwutaa nima njaambya taagandi. Si piliwut tapman yinja nimba ndi ana wenga kwilaa kiginda klaigandi waa njaambya taagandi.

¹⁸ Wan piliwutnja nyaangit kwo liga nimba maawut ana yelavika ligandi. Apma maawut si ka liga nimba ndi yelavika ligiyandi. Wan kwapimba yeti la ndana sina angwa namba ngi liga. Wan namba ndu nyana namba. Wan namba 666. Ng-wuk yelavik ngwula.

14

144,000 NIMBA MANDIP KUPI MBANGU KWUNDI WAA VEINDI

¹ Mat sip sip Saion walinja nambunduwimba laaptaa lindi, viwun. Ndinogwinala 144,000 nimba laataal lindi. Mat sip sipna si ndina nyaekna si ndina maagamba piliwutndi, viwun.

² Nyinangwupmba liga yaa nima kak wutwun. Pali kwutndi viya liga nguna kak vla viya lindi, wutwun. Vlap vlap kwutnaa kap vla yalindi, wukwun. Kwundi gita viya linja kwundi vla ya lindi, wukwun.

³ Wundi 144,000 nimba God nda liga tigitna mindama sambimba laataa kupi mbangu kwundi waa veilindi, wukwun. Wundi aynat yuvut

yiliga ndagwi nat njambwi nimbo wuka lindi. Nat nimba wan mbangu kwundi ana alipsiga klaigandi. Wundi 144,000 nimba mina klalaal vei lindi. Ndi tamba kipmamba yeta nimba ndi. God ndi kat mina wenga kwilaa kwutaa kalindi.

⁴ Wundi nimba taagwonana kavle vat ana yi lindi. Kai. Mat sip sip yilinda vla yilindi. Ndi tamba kipmamba yeta nimba ndi. God ndi kat wenga kwilaa kwutaa kalindi. Godna mat sip sipna njivwa kwutnjangat ndi kat kwutaa kalindi.

⁵ Wundi nimba walinja nyaangit woseka ana walindi. Kavle nda ndinogwinala ana lindi.

ENSEL KUVUK NYAANGIT MBUTHINDI

⁶ Ensel kita kat viwun. Angwat nyinang-wupmba wiyaka yilindi. Njimbla njimbla tigiyapma nyaangit kipmamba la nimba kat mbupmat yilindi. Kava kava nimba kat mbupmat yilindi. Mandit mandit kwundi ngambula nimba kat mbupmat yilindi. Mandit minadit mbangi nimba kat mbupmat yilindi. Mandit mandit mbangi nimba kat aywaa mbupmat yilindi.

⁷ Ndi nima kwundimba walega wandi. God kat yelavika ndina si kwutaa katso ngwula. Yalaan dinyaagu kat siga nagundeya njimbla tamba ngway tologandi. Ngwuk vaak kiyangwuk ndi kat. Ndi tamba nyngangwut, kipma, nyngi ngu, kigin ngu kwukna nyana. Ngi kat tiga ndina si kwutaa katso ngwula waa walindi.

⁸ Wandii maa nat ensel laaptaa wandi. Bebilon walinja nima ngepma tamba kavle yindi. Wan ngepma nimba yambisk yilinja vak ngepma ngepma kat visimogwindi maa wungi vat ndino

yilindi. Kavle vat yilinja vak kîlinja nîma ngu vla ligandi. Ngepma ngepmamba la nimba kindi waa wandi.

⁹ Wandi maa ndîna kwupmba ya kuvuk wan ensel nîma kwundimba walega wandi. Kita nyan kwapi nda kat kwunatndeyan wan nyankavle yigiyandi. Kita nyan kwapi ndana si ndîna maaga taambamba pilîwutnjeyan wan nyan kavle yigiyandi.

¹⁰ Godna kimbut maawut awmba kalitnja nîma ngu vla ligandi. Miwa yiga linda vat wan awmba ana salatndi. Kavle vat ya nimba kindi ma ndi kîla yamba yiga tigiyandi. Ndi kat wan nimamba kangan wa liga kambak ndi kat tugiyandi. Mat sip sipno apma enselo kavle vat yi linja vak aywaa vigiyandi.

¹¹ Ndi kat vitiga yana yagîmbi nandinya ngan wokeligandi. Ndi ngan nandinya sindu ana kwaigandi. Ndîna mbangi nimamba kangan waigandi. Wundi kavle nimba kwapimba la ndo ndîna mi kaik kat kwunata nimba ndi. Ndîna si ndîna mbangimba pilîwuta nimba ndi waa walindi kuvut wan ensel.

¹² Wun Jon wun ngwuk kat wowun. Ngwuk Godna apma nimba wan nyaangit wutaa yelavik ngwula. God kat nîna maawupmba yelavika lîna vak ana kwagala kiyanin waa yelavik ngwula. Ngwuk God waa nyaangit wuka ligangwuk. Jisas nîna njambwi nyana waa yelavika lingagwuk. Apma vatna yelavikngweya.

¹³ Nyinangwupmba liga nat kwundi ngaga yandi, wutwun. Wan kwundi wun kat wandi. Kupma pilîwuk mila wandi. Godna mbaapmaba

liga nimba kiyanjeyan apma vatna. Yiga apma vat tigiyandi waa piliwuk mila waa wun kat wandi. Wan kwundi wandi maa Godna waagan wun kat wandi. Ngiyambak wanda. Apma vat ti kiyandi. Kiyanjeya njimba yilaa nima njivwa ana kwuk kiyandi. Yat njawiaga apma vat tigiyandi. Kwutinja apma njivwa wandi Godna waagan.

*KIPMAMB WATAA LA KIGINDA KAAMAMBA
KALIPMAT TINJA NJIMBLA*

¹⁴ Nyinangwupmba la sawun mbangi timbu viwun. Wan timbumba kita nyan ndaa lindi. Ndina taambamba way mbundi kaama kwutaa lindi.

¹⁵ Viliwun maa ensel kita Godna ngaymba liga wogwendi. Wogwelaa nima kwundima timbumba ndaa la nyan kat walega wandi. Kiginda kalipmeya njimbla tamba yaandi. Yiga kalik. Kipmamba wakna kiginda tamba ak wula ligandi waa walega wandi.

¹⁶ Walendi maa timbumba ndaa la nyan ndaiga kaama kwutaa wan kiginda kalitndi.

¹⁷ Nyinangwupmba la Godna ngaymba la ensel way mbundi kaama kwutaa wogwendi.

¹⁸ Wogwendi maa God kat kwunatinja njambi waymba la nat ensel wogwendi. Wan ensel vitiga ya kat viga la ensel. Ndino way mbundi kaama kwutaa la ensel kat nima kwundimba walega wandi. Kipmamba wata liga “glep” walinja mi sik yiga kalik mila. Tamba ak wula ligandi waa walendi.

¹⁹ Walendi maa wutaa wan ensel yiga “glep” walinja mi sik yiga kalitndi. Kalitaa yisolaa nima tangmba taagandi. Man veinjanat taagandi.

Wundi “glep” kavle n̄imba vla lindi. Vei kiya nyan Godna. Ndi kat kimbut yiga vei kiyandi.

20 Wan tang n̄ima ngepm̄ana alagumba lindi. Veindi maa ndina yelogwen salaka avisatna ngu vla yilindi. Ndina s̄ivla 200 mail. Wan yelogwen wo kega nduna svla vla wo kega tindi.

15

ENSEL SILA VILI KAVLE NDA SILA VILI KWUTAA LINDI

1 Nyinangwupmba la nat n̄ima vat viwun. Ensel sila vili kavle nda kwutaa lindi. Wan kavle nda sila vili ndu nyan kat vatnya linja nda. Wan kavle ndana angwa Godna kimbut maawut. Wan kavle vat ndi kat yandi maa Godna kimbut maawut ngiligi yandi.

2 Nyingi ngu vla liga nda kat viwun. Ya vitiga glas vla lindi. Nat n̄ima sakwat n̄imba nyingi nguna t̄ivagawimba laataa lindi. Ndi tamba kwapi nda kat kwulatndi. Ndina kait kat ana kwunatndi. Ndina si ndina mbangimba ana piliwutndi. Ndi laataa God ndi kat kwiya gita kwutaa lindi.

3 Tamba la nyan Moses Godna njivwa nyan piliwukna mbangu kwundi viga walindi. Mat sip sip kat yelavika walindi.

Min apma n̄ima njivwa kwutim̄in.

Min njambwi nyan min. Min God min. Min kwon duo liga nyan min.

Njimbla njimbla njambwi kingat t̄igiyam̄in.

Min kat aywaa vaaka ligandi. Aywaa mina si kwutaa katsogiyandi.

Min njambwi nyan min.

Min apma vat min yiga yeti ligamin. yetima vak
vla

nat nyan wupma ana yetigiyandi.

⁴ Wama nyaangit kak kiyandi maa aywaa wuka
ligandi.

Wutaa kava kava liga nimba yalaa mina si kwu-
taa
katsogiyandi waa walindi.

⁵ Wandi maa nyinangwupmba liga God tiga
ngay lavwindi maa viwun. Wan ngay selmba
kwutnja ngaya.

⁶⁻⁷ Lavwindi maa wan ngaymba liga ensel
sila vili ngaymba liga wogwendi. Ndi kita kita
ndu nyan kat vatnya liga wogwendi. Ndi kita
kita ndu nyan kat vatnya liga aw kwutaa lindi.
Ndi sivila mbundi sawun mbangi waavwi kwu-
sola lindi. Ndina mawlavamba golmba mbangi
waavwi kwusola lindi. Ndina mawlavamba
golmba kwutnja let sita lidni. Wan ayat ndana
kita nda ensel sila vili kwutnja awmba Godna
nyingi maawut tiga vat awmba naangandi. Wan
naanganda Godna nyingi maawut tiga vat mat vat
ana ndi. Ndi naimbla njimbla tiliga nyana.

⁸ Naangandi maa Godna kwondu yagimbi vla
wokega Godna ngaymba wan yagimbi wuleindi.
Wan yagimbi ngay wuleiga taata lindi, ndinyangu
wulei vak vla ana lindi. Wundi sila vili ensel
kwuta linja kavle vat aywaa ngilindi maa ndi
wuleigiyandi.

16

GODNA NYINGI MAAWUT TIGA AW SILA VILI

¹ Godna ngaymba liga kwundi ensel sila vili kat nyaangit wandi, wutwun. Godna nyingi maawut tiga aw sila vili kwutaa kipmamba salik ngwula waa wandi, wukwun.

² Wandi maa wutaa nat ensel aw kwutaa kipmamba salikndi, kipmat ndandi. Ndandi maa kipmana nimbara mbangi nima kawiya kilindi, ndina mbangi kavle yindi. Kwapi ndana si ndina mbangimba piliwuta nimbo mi kaik kwunata nimbo ndina mbangimba mina wan kawiya kilindi.

³ Vililik wan ensel laataa ndina aw kwutaa nyingi ngumba salatndi, nyingi ngu yelogwen vla lindi. Yelogwen tindi maa nyingi ngumba yeta nda aywaa kiyandi.

⁴ Kuvuk wan ensel laataa ndina aw kwutaa kigin ngumba salatndi. Salatndi maa wan ngu yelogwen vla lindi.

⁵ Kigin ngu yelogen vla lindi maa vilaa kigin ngu viga la ensel laataa wandi. Yima nima vat apma vatna. Min kavle vat yiliga nyan ana min. Tamba kavle vat ana yilimin. Mbambala kavle vat ana yigamin.

⁶ Tamba mina apma nyaangit mbuta nimbo mina mbaapmamba la apma nimba kat kan kipmana nimba ndi kat vatnyalindi. Vatnyalindi maa ndia yelogwen salitndi. Mbambala ndi kat ndina yelogwen ngu kinjangat wupa yimin. Apma vatna yima. Ngiyambak yima waa wandi.

⁷ Wandi maa god kat kwunatinja njambi pulumba la kwundiwandi, wukwun. Ngiyamba wama. God min njambwi nyan min. Nima kwonduo liga nyan min. Ndinyangu kat awat yima

kavle vat wovun yimin waa wandi.

⁸ Aynat wan ensel ndina aw kwutaa nyamba salitndi. Salitndi ma nya nimamba kangan wa du lagwana mbangi ya vla vitindi.

⁹ Ndina mbangi ya vla vitindi maa ndi God kat kai wasa ndina si kwutaa viyaisandandi. God ndi kat kavle vat yilinda vak kat vilaa wan yilinja kavle vat ana kwagala lindi. God ndi njambwi nyan. Ndina nyaangit wuka ligiyanin waa ana walindi.

¹⁰ Tambanat wanensel ndina aw kwutaa kwapi nda ndaa lila nima tigitmba salatndi. Salatndi maa ndinai viga la kava kulun wala lindi. Kulun wala lindi maa ndinai viga la nimba mbangi kangit yilindi maa nimbi ngliaka tigat nimbinda valilindi.

¹¹ Ndina tigat nimbinda valiga liga nyingangwut tiga God kat kavle vat waa njitindi. Nin kat kangit yiliga vat nin kat kawiya kiliga vat God ndinai kwiya vatna waa njitindi. Njika liga wan yilinja kavle vat ana kwagala lindi.

¹² Sila kita wa ensel ndina aw kwutaa yufretis walinja nima avisatmba salatndi. Salatndi maa wan ngu aywaa kiga ngilindi. Ngilindi maa wan kipma tagula vat ta ava yambi vla lindi. Woli agwimba liga yaiga njambwi king yanjeya yambi.

¹³ Tiga liga nima mbolu, kwapi ndi, woseka waliga profet, kuvut nda kat viwun. Kavle waagan kuvut ndina ngaangamba kita kita wogwendi. Wundi kavle waagana mbangi kikikna mbangi vla lindi.

¹⁴ Ndi kavle nglei waagan ndi. Setena mbaapma nimba ndi. Ndi yi ya nima njivwa kwuka lilindi.

Kwutinja njivwa kat vilaa nat nimba ndi kat nima nimba ndi waa walindi. Kan kipmana njambwi king kat aywaa yiga wandi. Kwonduo liga nyan God ngini yandeya nandinya ngwuk kita kavamba yisolaa ndi kat kao yiga sigiyangwuk waa njambwi king kat wandi.

15 Tiga liga kita nyan wun kat wandi. Avi mila. Sikwutiga nyan sikwupmak pogwuga yanda vla yaigowun. Sindu kwalapman apma vat yetigiya nyan yaweya njimbla apma vat tigiyandi. Apma vat yetiga yindeyan yaweya njimbla wun kat vilaa ana wup yigiyandi waa wun kat wandi wan nyan.

16 Kavle waagan kuvuk wandi maa Hibruna kwundimba Amagendon walinja kavamba yisolaan God kat sivat kawiga lindi.

17 Sila vili wa ensel ndina aw kwutaa mwupmba salatndi. salatndi maa Godna ngayumba la nima tigit pulumba nima kwundi wandi, wukwun. Wan kavle vak ngini la la vak tamba yandi waa wandi.

18 Wandi maa nimamba vlap vlap wandi, wuka viwun. Nima sakwat mandip mandip kak nyin-gangwupmba yandi, wukwun. Kan kipmamba nima yinaw kwutndi. Tamba kan kipma kingi njambwi yinaw ana kwutndi. Kan mbambala kwukna yinaw nima ngleia.

19 kwutndi maa wan nima ngepma tambi kuvuk mbilindi. Kan kipmana ngepma aywaa ngay kipmamba ndandi. God Bebilonwalinja ngepma kat imbut yiga linda nyingi maawut ana nglilindi. Wata lindi. Ngi kat tiga nima yinaw kwutndi maa wan ngepma nimamba kavle yindi.

20 Nyingi ngumba la ndi nimbuluk aywaa kavle yiga lsvwiga dai nglilindi.

21 Nyinangwupmba la kambak yipma yila ngu vla liga kambak nima sakwat kipmat ndandi. Mat kambak ana ndi. Yuwi sik tiliga bek njambwiya wan kambatna kla. Kipmamba la nimba kat wan ndaila kambak viya lindi. Kambak kat vaaka liga God kat kai waa njitindi.

17

YAMBISIK YILA TAAGWA

1 Aw kwuta la ensel sila vilina kita nyan wun kat yaa wandi. Wuna kwupmba yagwa mila. Nima vat yambisik yila taagwa nyngi ngumba ndali ligali. Tiga kavle yileya vak yaa vi mila. God li kat sindeya vak yaa vi mila.

2 Wan kipmana njambwi king wat taagwa yila kavle vak vla yilindi. Yambisik yilila vak kat yelavitaan kan kipmamba la nimba tungwengwan yiga lindi. Nima ngu nima sakwat kila tungwengwan yiga linja vla wupma ndino tungwengwan yiga lindi waa wandi.

3 Walaa wun kat kwutaa ndinyangu lapman ta kipmat kalindi. Wuna mbangi ana ndi kalindi. Wuna kaik mina kwutaa kalindi. yilaa yelogwen mbangi kwapi ndana mbunimba nda la taagwa viwun. Wan kwapi ndana mbunimba nda la taagwa viwun. Wan kwapi ndana nambu sila vili mina lindi. Ndina kom tamba vili mina lindi. Ndina mbangimba nyaangit nima sakwat piliwutndi, lindi. Kan nyaangit God kat njika walinja mandik mandik nyaangitna.

4 Wat taagwa yelogwen mbangi waawwi kwuso lili. Lila yelaga nda golmba kwutnja nda apma kambapmba kwutnja nda, bis. Lila taamba ngu

la golmba kwutnja kap kwutaa lili. Ngu nglei ana ndi. Wan kapmba la nda kavle yambisik yilla vatna.

⁵ Lila maagamba pagwula la nyaangit piliwutndi. Kupma piliwutndi. Bebilon walinja ngepma yambisik yila nimban angwa ngepma. Kan kipmana kavle vat yila nimban nagwa ngepma waa piliwutndi.

⁶ Wat taagwa Godna apma nimba kat Jisasna si kwutaa nat nimba kat aywaa vatnya lili. Ndina yelogwen kilaa nima ngu nima sakwat kilaa tung-wengwan yiga tila nimba vla lilo wupma tili. Li kat vilaa ngipaliga ndalaa nima vak yelavikwun.

⁷ Niima vak yelavika liwun maa ensel kita yalaan wun kat wandi. Manda kat nima vat yelavika ligamin. Viima taagwa pagwula vat visimogwi kiyowun. nambu sila vili kom tamba vlii mina li kat kwuta kalia kwapi ndana vat visimogwi kiyowun.

⁸ Viima kwapi nda tamba tindi. Mbambala ana ligandi. Ngini angwa lapmanwaangumba liga wokendi maa God ndi kat vatnyagiyandi. Kan kipmamba la nat nimbo ndina si ana piliwutndi. Njsmbla njimbla apma vat tigiya ndi nimban sonala ana piliwutndi. Ngini kwapi nda yadi, viga ngipaliga ndalaa kan apma vatna waa waigandi. Ndii tamba lindi. Tiga liga pagwunda vat nin ana vinin. Yiga tiga liga ak yadi. Apma vatna waa waigandi.

⁹ Mbutina nyaangit apma maawut siga liga nimba mina yelavika ligiyandi. Kwapi ndana nambu sila vili nduwi sila vili kat walindi. Wan nduwimba wat taagwa ndaa lili.

¹⁰ Wan nambu sila vili nat sila vili king kat

walindi. Wundi sila vili kingna tambanat nimba laataa tamba kiyandi. Nat kita mbambala ligandi. Nat kita ana laapka ligandi. Ngini laak kiyandi. Laaptaa samat tiga kiya vla ligandi.

11 Tamba lindi mbamba ana ligandi waa walinja kwapi nda ndi kinga. Ndi sila kuvuk wan kinga. Ndi nat sila vili king ndi kita mbaapma nimba ndi. Ndi aywaa kavle yigiyandi.

12 Vima kom tamba vili king tamba vili kat walindi. Ndi laataa kingna njivwa ana kwuka lindi. Ngini laataa kwuk kiyandi. Kwapi nda kingna njivwa kwuka lindeya njimbla ndino wan njivwa kwuka ligiyandi. Wan njivwa nima njimbla ana kwuka liligiayandi. Samat ana kita kwutndi maa wan njivwa ngiligiayandi.

13 Wundi king tamba vili kita maawut yelavika lindi. Kingna njivwa kwuka ndinyangu kat viga lina njivwa kwagalananin maa kwapi nda wan njivwa klalaa ndi viga ligiyadi waa yelavika lindi.

14 Ndi mat sip sip kat kao yiga ndi kat sivat yigiyandi. Mat sip sip kat kao yiga ndi kat sivat yigiyandi. Mat sip sip kat ana kwulakiyandi. Ndi ndi kat kwulaka sigiyandi. Ndi njambwi nimba kat kwulatiga nyana. Ndi kingnana njambwi nyana. Ndinogwinala yetila nimba kat ndi kat tamba yagwa wandi, ndina kwupmba yandi. Yalaa ndi kat ana kwagala kiyandi waa wun kat wandi.

15 Wun kat nat njambi wandi. Yambisik yila taagwa ndala nyingi nguna angwa vak min kat mbukiyowun. Wan ngu ndinyangu ndi. Kapma kapma ngepma, kapma kapma mbangi, kapma kapma kwundi nimba ndi.

16 V̄ita kom tamba v̄ilio kwapi ndo yambisik yila taagwa kat kai waigandi. Lila waavwi lila kwanda kwanda nda kwutaa yaagidi maa kwo ligiyali. Li kat vatnyalaa lila wimbu kilaa lila sim yamba tungiyandi.

17 Li kat ndina maawupmba yelavitnja vapmba ana yigiyandi. God ndina maawupmba wanda vapmba yigiyandi. God waa vapmba wutaa kita maawupmba yelavika wundi king kwuta njivwa kwapi nda kat kwigiyandi. God waa vak aywaa kwukiyandi.

18 V̄ima taagwa li ngepmat. Kan kipmamba liga ngepma kat viga liga nimma ngepmat.

18

BEILON WALINJA NGEPMA KAVLE YINDI

1 Tiga liga nyinangwupmba la ensel ngaga yandi, viwun. Ndi nimma kwonduo la ensel. Ndi ya vitiga lam komba liga vla komba lindi. Yandi maa kipma aywaa nya vla silindi, viwun.

2 Ndi nimma kwundimba walega wandi. Kupma wandi. Nimma ngepma Bebilon walina ngepma tamba kavle yidi. Tamba aywaa kavle yindi. Ndu nyan ana ligandi wan ngepma. Kavle waagan mina tigandi. Kavle wunjumbu ndino yetilindi. Kigin mbundi la waavi, kavle yiga yeta waavi wupma yetilindi.

3 Bebilonmba la nimba kavle vat yilinja vla nat ngepma ngepmana nimba vilaa ndino wupma yilindi kavle vak. Ngepma ngepmana njambwi king ndi apma vak kwagalalaa wungi yilinja kavle

vapmba yilindi. Moni njivwa kwut tiga nimba bebilonmba ta nimba sikwuka taagalinja vla ndino wupma sikwuka yisoga nima sakwat sanya taagalindi waa walega wandi.

⁴ Tiga liga nyinangwupmba ngaga yaa nat kwundi wukwun. Kupma wandi. Wuna nimba wan kavle ngepma kwagala ngwula. Ndinogwinala yetiga liga kavle vat yilangwuk ndinogwinala yetingwuk maa God ndi kat sivat yindeyan ngwulogwinala mbaa silandi.

⁵ Wundi nimba kavle vat nima tiwwi yisoga nyinangwut sivat woke liga nduwi vla yisolindi. Kavle vat yilinja vat god viiga ligandi ndina maawut tiga vat. Godna maawut ana tiviligandi.

⁶ Wundi nimba kavle vat yilindi. Wungi kat tiga ndi kat nima vapmba ay ngwula. Ndi kavle vat yiliga nimba ndi. Ndi kat nima nglei vapmba ay ngwula. Nat nimba kat kavle vat yilinja vak kat visimogwindi. Wungi kat tiga ndi kat nima nglei vapmba ay ngwula.

⁷ Tak wundi nimba kupma yelavitindi. Nin njambwi nimba nin. Wungi kat tiga nyaangit ana wuka liganin waa yelavitindi. Ndi kat nima vat yingwuk maa nin kavle vat tiganin waga nglaga yelavikiyandi. Tak wundi nimba kupma yelavitindi. Nin njambwi nimba. Nin njambwi kwin vla liganin. Nin nima vat nglaga ana yelavika ligiyanin wa yelavika walindi.

⁸ Wupma walinqangat tiga ndi ndi kita nandinyamba kavle yi kiyandi. Nima sakwat yelogwen ndi kat vitindi, kiyaigandi. Nima sakwat nimba wundi kat tiga kiyaigandi. Nat nimba nglaga miwa yiga tigiyandi. Wan ngepma ya

aywaa vitndi maa ngiligiyanzi. Njambwi nyan God ndi kat sigiya nyan mat nyan ana ndi. Niima ndua. Aywaa siga tiggandi wan ngepma nimba.

⁹ Kan kipmamba la njambwi king Bebilonmba la nimba yila kavle vat ndino wupma yilindi. Apma vak kwagalalaa kavle vak yilinja vla yilindi. Wan niima ngepma ya vitindi maa yagimbi wokendii maa vilaa nglaga mawlava viyaa wigandi.

¹⁰ Sivlamba liga ngepma kavle yinda vak vilaa vaaka waigandi. Niima ngepma min kat miwa yiga liganiin. Tak min niima ngepma timin. Kavle vat yilingwuk God ngwuk kat sindi, ana kitamba ngilimin waa waigandi.

¹¹ Kipmamba moni njivwa kwuta nimba vilaa nglaga ngepma kat miwa yiga ligiyandi. Tak wan ngepma nimba ndina kwanda kwanda nda sanya kwilaa klalindi. Ngini wupma ana klaigandi. Wungi kat tiga niima vak yelavika ligandi.

¹²⁻¹³ Sanya kwilaa klalinja kwanda kwanda nda kingiyan. Gol, silva, apma kambak, apma bis, apma sawun mbangi waavwi, mandip mandip apma njangu veiliga mi, elefana nimbimba kwutinja nda, niima sakwat sanyo liga mi, bras walinja kapa, ain walinja kapa, apma kambak, sinamon walinja kilinja nda, kilinja kamwin lagi, apma njangu veiliga mbaw, apma njangu veliga ngwaak, apma sanda, niima ngu wel, wit mil, bulmakau, sip sip, hos, karis, sanya klalapman kwo njivwa kwuta nimba, wan nda sanya kwilaa klinja nda aywaa. Naat nimba kat sivak kat sanya kwilindi.

¹⁴ Moni njivwa kwuta nimba kupma waigandi. Ngwuk Bebilonmba la nimba klaat yelavika

lingwa nda tamba siliwotndi. Ngwutna ngepmbamba la apma nda tamba siliwotndi. Ngini ana tindi maa tigiyangwuk. Tamba aywaa ngilindi waa waigandi.

¹⁵ Wan kwanda kwanda nda ni'ma moni kwindi maa kla la nimba tak wan ngepma nimbanamba ni'ma sakwat sanya klalindi. Ngepma ya vitindi maa sivla kavamba liga vigiyandi wan ngepmana yagimbi. Ngepma kavle yinda vak kat yiga vaaka nglaga waigandi.

¹⁶ Wan ngepma tak ni'ma ngepma. Wan ngepma kat miwa yiga liganin. Tak wan ngepma nimba apma sawun mbangi waavwi kwusolaa yetilindi. Mandip mandip yelogwen mbangi waavwi kwusoga yetilindi. Ndina mbangi gol, apma kambak, bis yelagala yetilindi.

¹⁷ Mbambala wupma kai. Aua kita ndina apma apma nda ya vitndi, ngilindi waa waigandi. Njaambit viga liga nimbo sanya kwilaa njaambipmba yiliga nimbo boskruo njaambipmba moni njivwa kwuta nimbo sivlamba tiga liga yagimbi vindi.

¹⁸ Yagimbi vilaa kisela wandi. Nat ngepma wungi ngepma liga vla ana ligandi. Ni'ma nglei ngepma. Nat ngepma kat kwulaka lindi waa wandi.

¹⁹ Kipma klalaa ndina nambumba taagalaan kisela nglaga wandi. Wan ni'ma ngepma kat miwa yiga liganin. Wan ngepma njaambipmba kawilaa ni'ma sanya klalinin. Aua kita aywaa wan ngepma vi'ka ndandi waa kisela lindi.

²⁰ Nat nyan vilaa wandi. Ngwuk nyinang-wupmba liga nimba wan ngepma kat kavle vat

yinda vak vilaa solat sigiyangwuk. Ngwuk Godna apma nimba, ngwuk aposel, ngwuk profet ngwuk solat sigiyangwuk. Ngwuk kat kavle vat yilinjangat tiga God ndi kat awat kavle vat yinda vat tamba vingwuk. Vilaa solat sigiyangwuk waa kita nyan wandi.

21 Wandı maa nima ensel nima kambak kwutaa nyigi nguat yisendandi. Yuwi sik tenginya wit mil kwutiga kambak vatna. Ensel yisendalaan wandi. Kambak nyigi ngumba yisendawa vla nima ngepma Bebilon wupma nyigi ngu ndaigiyandi. Ndaindi maa ngini ngwuk Bebilon nimba ngwula ngepma ana vigiyangwuk.

22 Tak ngwula ngepmamba la gita viya la nimba, mbangu kwundi wala nimba, waavi kwundi wala nimba, kwuk sila nimba ngini ndina kwundi ana wukiyangwuk. Ngwula ngepmamba la apma njivwa kwuta nimba ngini aywaa ndi kat ana vigiyangwuk. Yuwi sik kambak mbandiga tengiya linda kak ngini ana wugiyangwuk.

23 Tak ngwula ngepmamba vitindi vingwa lam ngini ana vitindi, vigiyangwuk. Kita nyan taagwa klalaa nima kiginda kwutindi maa walinja kwundi ngini ana wukiyangwuk. Ngwul ngepmamba la sanya njivwa kwuta nimba kan kipmana njambwi nimbat tindi. Ngwula ngepma nimba kavle yeno kwutnja vat wutaa liga ngepma ngepma ngepmambala nimba apma vatna yilinja waga yelavika lindi waa wandi ensel.

24 Wun Jon ngwuk kat wowun. Tak Godna apma nimba ndina profet wan ngepma wuleindi maa ndi kat vatnyandi. Ngepma ngepmamba

la Godna n̄imba apma vat yilindi, ndi kat vatyalindi. Wungi kat tiga wan ngepma kavle yindi.

19

BEBILON KAT GOD SINDANGAT APMA VAT YAMIN WAA WANDI

¹ Tiga liga nyinangwupmba liga ya n̄ima kindigin wukwun. N̄ima sakwat n̄imba walega wanja vak wukwun. Ndi kupma wandi. God apma vatna yilinda. N̄ina njambwi nyan God ndi nin kat kwunata nyana. Ndi apma njambwi nyan God ndi nin kat kwunata nyana. Ndi apma vat n̄ima kwonduo liga nyana.

² Ndi apma vat savagu siga nagu ligandi. N̄ima vak yambisik yila taagwa kat vilaa siga nagulaa li kat sindi. Tamba yambisik yi la vak kat vilaa kan kipmamba la n̄imba aywaa wungi vat mina yilindi. Tak Godna njavwa kwuta n̄imba kat li vatnya lili. Wungi kat tiga God li kat sindi waa wandi.

³ Wundi n̄imba nat njambi walega wandi. God apma vakna yilinda. Wan n̄ima ngepma ya vitindi, nyinangwutnat wokeya yagimbi njimbla njimbala wokeligandi waa wandi.

⁴ Wandi maa wundi njambwi n̄imba kita ndumi kiyeli aynatno nat aynat yuvut yiliga ndo laataa kwali man ndaiga kipmamba silaa Godna si kwuttaa katsondi. God n̄ima tigipmba ndaa lindi, kwuttaa katsondi. God n̄ima tigipmba ndaa lindi, kwuttaa katsondi. Apma vatna yima. Apma vatna yima waa walindi.

⁵ Wandi maa ndaa linda tigit pulumba ya kwundi kupma wandi. Ngwuk Godna njsvwa

kwuta nimba ngwuk Godna si kwutaa katso ngwula. Ngwuk God kat yelavika liga nimba mat nyangu njambwi nimba ngwuk aywaa Godna si kwutaa katso ngwula waa wandi.

MAT SIP SIP TAAGWA KLANDI, NIMA KIGINDA KWUTNDI

⁶ Nima sakwat nimba yisolaa liga ngambulinja kindeigin vla yalindi, wukwun. Mwuk kwutndi pali viyala kindingin vla viyalindi, wukwun. Vlap vlap wandi maa nyinangwut wakala liga kwundi vla yalindi, wukwun. Wan kwundi kupma wandi. God apma vakna yinda. Nina njambwi nyan God kwonduo liga nyana. Ndii ndinyangu kat aywaa viga ligandi.

⁷ Wungi kat tiga solat siga ndina si kwutaa katsogiyarin. Mat sip sip taagwa klandeya njimbla tamba ngway tologandi. Klandeya taagwa avla mbangi yelagali. Wungi kat tiga Godna si kwutaa katsogiyarin.

⁸ God wandi maa apma komba la sawun mbangi waavwi kwusoli. Wan kwusola apma waavwina angwa vak ngi liga. Godna apma nimba apma vat yiga yetinja vat angwa vakna waa wandi.

⁹ Nat ensel kita laataa wun kat wandi. Kupma piliwut mila wandi. Mat sip sip taagwa klandi maa kwutnjeya nima kiginda kivak kat yagwa wandeya nimba ndi apma vat tiligiya nimba ndi waa piliwup mila waa wun kat wandi. Piluwup mila walaa ak wun kat wandi. Min kat wawa nyaangit kavle nyaangit ana ndi. Godna apma nyaangitna. Savagu liga nyaangitna waa wandi ensel.

10 Wandi maa ndina si kwutaa katsogiyowun waa ndina man ngandimba ndawun. Ndawun maa wun kat wandi. Wupma ke yima. Wunogwio minogwio kita lulu tiga. Minogwina liga kita mbaapma nimba Jisasna si kwutaa katsoliga nimba nin kita mbaapma nimba nin. Wuna si kwutaa ke katsoma. Godna si mina kwutaa nat nimba kat mbutina njivwa tamba la profet mbutinja njivwa vla wupma ligandi. Kita vatna.

SAWUN MBANGI HOSNA MBUNIMBA NDA LA NYAN

11 Tiga liga nyinangwut mbapmo lavwindi, sawun mbangi hos viwun. Ndina mbunimba kita nyan nda lindi. Ndi kat apma tagula maawutno savagu maawut yelavika liga nyan min waa ndi kat walindi. Ndi vilaa savagu apma vat siga nagulaa ndi kat kao yiga lindi.

12 Ndina mini ya vla vitindi. Kingnana hat nima sakwat ndina nambumba kumbula lindi. Ndina mbangimba pogwula la si ndi piliwutndi.

13 Ndina sivla waavwi yelogwenmba sivugulaa kwusolaa lindi. Ndi kat walinja si kingiyan. “God Waa Nyaangit.”

14 Nyinangwupmba liga kao mbundi nimba sawun mbangi hosna mbunimba ndaa liga ndina kwupmba yilindi. Ndino sivla waavwi sawun mbangi kigin tapman waavwi kwusolindi.

15 Wan njambwi nyan ndina ngaangamba way mbundi yaak wogwela lindi. Wan yaapmba kipmamba liga nimba kat siga vatnyagiyandi. Ndi kat tagula vat viga ligiyandi. Njambwi nyan God ndinyangu kat maawut nyingi yiga tiinda vak wutaan ndi kat nimamba ndina lak sigiyandi. Glep

walinja mi sik ndina ngu klavak veinja vak vla wupma ndi kat nima vak yigiyandi.

¹⁶ Wan nyana waawwi ndina ndaawamba si piliwutndi. “Nima kingna njambwi nyana. Njambwi nimba kat kwulata nyana” waa piliwutndi.

¹⁷ Tiga liga nyamba laataa la ensel kat viwun. Ndi nima kwundimba walega nyinangwupmba wiyaka yetiga waavi kat wandi. Yagwa ngwula. God kwiya nima kiginda yaa agi ngwula.

¹⁸ Kingna wimbu kigiyangwuk. Soldiana njambwi nimbara wimbu kigiyangwuk. Njambwi nimbara wimbu kigiyangwuk. Hosna wimbu kigiyangwuk. Kwo njivwa kwuta nimba, sanya klalaa njivwa kwuta nimba, mat nyangu, nima nimba aywaa ndina wimbu kigiyangwuk waa wandi.

¹⁹ Wandì maa kwapi nda, kan kipmana njambwi king, ndina kao yiga la nimba yisolaa waleavat tindi, viwun. Sawun mbangi hosna mbunimba la nyano ndina kao yiga la nimba kat waleavat tindi.

²⁰ Wan nimba ngiyambak walenandi. Kwapi ndo ndina nyaangit kwutaa woseka waliga profetno mbik kat kandi kwutaa kalindi. Tak wan woseka wala nyan kwapi ndana si kwutaa katsovat nima njimvwa kwutinda njivwa vilaa ndina maawut kavle yindi. Ndina maawut kavle yindi maa kan kwapi nda njambwi nyana waa yelavika lindi. Mbik kat kwutaa ya vita kavat yisendandi. Wan kava ya vitiga kambat tiga kava. Wan ndaimban ana kiyambik. Kwo tiga mbitna mbangi kangit mina yilindi, timbiik.

²¹ Sawun mbangi hosna mbunimba nda la nyan

ndina ngaangamba wogwela la yaapmba mbitna kwupmba ya nimba kat aywaa siga vatnyandi. Vatyandi maa nyinangwupmba wiyaka yeta ndi waavi yalaa ndina wimbu aywaa kindi. Kuvuk ana kindi. Nima sakwatmba kindi.

20

SETEN KALABUSMBA LINDA NDIMWE 1,000

¹ Nyinangwupmba liga ensel kita ngaga yandi, viwun. Ndai limbwilaa angwa lapman ta waangu tivilinja mbapmona ki kwutaa yandi. Nat taamba Seten kat ngindeya sen kwutaa lindi.

² Yalaa Seten kat kwutndi. Ndi nima mballu vla lindi. Wan nima mballu tamba kamboyna mbangi klalaa yandi. Ndi apma nimba kat kai wala nyana. Ndi kat kwutaa man taamba ngilaa taagandi maa ndimwe 1,000 tigiyandi.

³ Ndi kat ngilaa ndai limbwilaa angwa lapman ta waangumba sandandi. Sandalaan mbapma kwaalandi. Tiga liga kipmamba tiga ndu taagwa kat woseka ana waigandi. Ndimwe 1,000 ngilindi maa ndi kat sanginja sen njalatndi maa wogwelaan samat tiga woseka waigandi.

GODNA MBAAPMAMBA LA NIMBA KIYALAA LIGA LAATNDI

⁴ Samat tiga liga nima sakwat nima tigit viwun. Ndu lagwa kat siga nagunjeya nimba kat God wandi maa nima tigipmba ndaa lindi. Nima sakwat nimbanza wundumbu lindi maa viwun. Wundi nimba tak God waa nyaangit waga Jisasna si wandi maa nat nimba ndina nambu kalitndi maa kiyandi. Wundi nimba kwapi ndo ndina kaik kat ana kwunatindi. Kwapi ndana si ndina maaga

ndina taamba ana piliwutndi. Ndi kiyalaa laataa Kraistnonala nat nimba kat king vla viga lindi. Ndīmwe 1,000 tiga ndi kat viga liliindi.

⁵ Nat kiya nimba ana laatndi. Ndi ndina kapma laapndi. Ngini ndīmwe 1,000 ngilindi maa nat nimba ndino laapkiyandi. Ndi wundi nimba tak laakna nimba ndi.

⁶ Tak laakna nimba ndi apma vat tigandi. Ndīnamba kavle vat ana ligandi. Ndi apma nimba ndi. Ngini nat nimba kavle yinjeya njimbla ndi ana kavle yigiyandi. Ndi Godna Kraistna njivwa kwuka ligiyandi. Kraist ndīmwe 1,000 tiga ndu lagwa kat king vla viga ligaiyandi. Ndi ndīnogwinala viga ligiyandi.

SETEN NI'MA VAK KAVLE YINDI

⁷ Ndīmwe 1,000 ngilindi maa Seten kat mbapma lavwindi maa kalabus ngililaa wogweiyandi.

⁸ Wogwelaa kan kipmana kava kavamba liga nimba kat woseka waigandi. Woseka wandeya nyaangit apma vatna waa wukiyandi. God walinja Megok valinja nimba wutaa Godna mbaapma nimba kat sīvat yisolaa ligiyandi. Yisolaa la nimba ni'ma nglei sakwat ndi. Ndina sakwat nyingingu tīvagawimba yisola liga yaawiya sakwat vla lindi.

⁹ Ni'ma sakwat tinjangat kipma kapmoga yalindi. Godna mbaapma nimba god woviyaguga linda apma ngepmamba yisolaa lindi. Wundi kao yandi nimba wan ngepma aywaa wegwulaa sīvat tīndi. Sīvat tīndi maa nyinangwupmba liga ngaga yaa ya ndi kat aywaa vitīndi.

¹⁰ Ndi kat woseka wala profet Seten ndi kat kwutaa ya vīta kavat yisendandi. Wan kava ni'ma

ya vitiga kambak tiga kava. Tak kwapi ndo nima vak woseka wala nyan kat kwutaa yisendandi, limbit wungi yamba. Seten kat ngini yisendandi. Nandinya ngan njimbla njimbla ndina mbangi kangit yiligiyandi.

NIMA KAT YANDI

11 Tiga liga njambwi king nda la sawun mbangi tigit viwun. Ndi kao mbundi nyana. Nyinang-wutno kipma ndi kat vilaa vaaka yilimbít. Vilaa timbeya kava kai.

12 Kiya nimba njambwi nimba mat nyangu aywaa nima tigitna mindama sambimba laataa lindi maa viwun. Tamba yilinja vat vilaa piliwutnja buk aywaa lavwindi. Lavwilaa nat kita buk klala lavwindi. Wan buk njimbla njimbla apma vat tigiyi nimbana si piliwutnja bukna. Buk lavwilaa tamba kiya nimba yindi maa piliwutnja vak vilaa ndi kat siga nagundi.

13 Ngumba ndailaa kiya nimbana wundumbu laataa lindi. Kiya nimba ta kavamba la nimba ndino laataa lindi. Nat kiya nimba aywaa laataa lindi. Tamba yinja vak vilaa ndi kat siga nagulindi.

14 Kiya nimba ta kavamba la nimbo nat kavle vat yiga yetiga kiya nimba kat kwutaa ya vitiga kavat yisendandi. Yisendanja nimba tak kiyalaa laapndi. Ndi kat yisendandi maa vlipilik wan njambi kiyandi.

15 Njimbla njimbla apma vat tigiyi nimbana si piliwutnja buk lavwilaa wundi nimbana si kat kwatindi. Si vilapman tiga nimba kat kwutaa ya vitiga kavamba yisendandi.

21

MANDIT KUPI NYINAGNWUTNO KUPI KIPMO THGIYANDI

¹ Tamba la nyinangwutno kipma ngilindi maa mandit kupi nyinangwutno kipma lindi maa viwun. Kupi kipma nyingi ngu ana lindi. Kipma mina lindi.

² Tiga liga nyinangwupmba la apma ngepma laaptaa kipma ngaga yandi maa viwun. Wan ngepma Jerusalem walinja ngepma vla la kupi ngepma. Wan ngepma kavle vat ana lindi. Apma vat mina lindi. Wan ngepma God tila ngepma. Wan ngepma apma vat yelagalaalaa lindi. Ndu klavat ta taagwa kat yelaganja vak vla wupma yelagalaalaa lindi.

³ Ngaga yandi maa nima tigit pulumba la kwundi wandi maa wukwun. Kupma wandi. Wan ngaga yaa ngepma avi ngwula. God ta ngepma ndinyanguna nimdimba ligandi. Kan kipmana ndu lagwa ndina nyanguat tigiyandi. God ndinyanguna nindimba ndinogwinala tigiyandi.

⁴ Nglandi maa ndina mini ngu nyangakiyandi. Ngini ana kiyaigandi. Ngini kiyaiga nimba kat ana nglaiyandi. Ngini ndina ava mban ana kangit yigiyandi. Wan tambana kavle vat aywaa ngiligiyandi waa wandi.

⁵⁻⁶ Wan kwundi wandi maa nima tigitmba ndaa la nyan wun kat wandi. Avi mila. Tamba nda avla wowun maa ngilindi. Mbambala mandip kupi nda kwukwa waa wandi. Walaa nat njambi wandi. Waweya nyaangit piliwup mila waweya nyaangit woseka ana waigowun. Wawa nyaangit ngini waweya vat tigiyandi. Wungi kat tiga wupma

piliwup mila waa walaa piliwukweya nyaangit mbutndi. Kan kwupmat tuwa njivwa tamba kak kiyandi. Tamba kwanda kwanda kan kipma nyinagnwut ana tindi, wun tiwun. Wupma ngini wan kwanda kwanda ngilindi maa wun kapma tat tuwa vla tigiyowun. Ngu kat kwaka mbanjige pundi maa tigya nimba kat apma ngu kwo kwigiyowun. Sanya ana klaigowun. Kwiweya ngu kilaa njimbla njimbla apma vat yetigiyandi.

⁷ Kavle vat kat kwulatiga nimba ndi kat tamba wowun. Wuna nyanguat tigiyangwuk. Wun ngwyutna njambwi nyanat tigiyowun waa ndi kat wowun.

⁸ Kavle nimba kat wupma ana wowun. Vaatiga nimba, wun kat maawupmba yelavitapman tiga nimba, kavle maawut yelavika liga nimba, nat nimba kat vatnya liga nimba, yambisik yiliga nimba, yeno siliga nimba, waagan kaik kat kwnatiga nimba, woseka waliga nimba ngwuk aywaa ya vitiga kavamba wuleilaa yetigiyangwuk waa ndi kat wowun. Wan kava ya vitindi, kangan waliga kambak tiga kava. Wan wuleinja vak vililik wan njamba kiyanja waa wandi God.

MANDIT KUPI JERUSALEM WALINJA NGEPMA

⁹ Tak ensel sila vili ndu lagwa kat vatnya liga nda awmba salitaa kwutaa lindi. Wundi sila vili enselna kita nyan wun kat yaa wandi. Yagwa mila. Mat sip sip klaiga taagwa min kat simogwigiyowun waa wandi.

¹⁰ Walaa wun kat kwutaa sivla mbundi wokela la nduwiat kalindi. Wuna mbangi ana kalindi. Wuna kaik mina kwutaa kalindi. kalindi maa nambu nduwimba laataa liga viwun. Nima apma

ngepma God tiga kavamba laaptaa ngaga yandi viwun. Wan ngepmana si Mandip Kupi Jerusalem walinja ngepma.

11 God apma vat tinda vla wan ngepma ndino apma vat tindi. Ni'ma sanyo kambak kembanda vak vla wan ngepma wupma kemba lindi. Jaspa walinja kambak vla kemba lindi. Wan ngepma kemba linda vak kaik ngu vla lindi.

12 Wan ngepma sivla mbndi tivwi lindi. Wan ngepmana tivwimba la suwi yambi tamba vili kiyeli vililik suwi yambi ensel tamba vili kiyeli vililik viga lilindi. Wan suwi yambina mbapma si mina lindi. Isrel walinja nimbanan yelangi tamba vili kiyeli vililikna si tamba piliwutndi, lindi.

13 Woli agwi ndamba la tivwina suwi yambi kuvut tindi. Malingwat agwi ndamba la tivwina suwi yambi kuvut tindi.

14 Wungi tivwi pulumba ni'ma kambak tamba vlii kiyeli vililik tindi. Kwaalik vla lindi. Wungi tivwi kat wundigi kambat ndi kwutaa la. Mat sip sipna aposel tamba vili kiyeli vililikna si wungi kambapmba piliwutndi maa tindi.

15-16 Wun kat waa ensel golmba kwutnja meta taambamba kwutaa lindi. Ngepmana sivla taaggasiga naguvat kwutaa lindi. Wan tivwi ta suwi yambina sivla naguvat kwutaa lindi. Wan tivwi ta suwi yambina sivla siga naguvat tindi. Tivwina sivla ndinosiga naguvat tindi. Wan ngepmana tivwiya ndina sivla kita vatna. Ndina meta taaggaga ngepma la tivwiya la sivla vindi. Ndina sivla tivwiya 1,500 mail tindi. Wan ngepma wokela la sivla kita vatna.

17 Tivwi ndino wan tivwi kat taaggaga siga na-

gundi. Tiwwi wokela la sıvla 144 meta. Meta taaga ensel ndinyangu kwukna meta taagandi.

¹⁸ Ngepmama tiwwi jaspa walinja kambapmba kwutndi. Ngepma ta ngay golmba kwutndi. Wan gol glas vla lindi.

¹⁹ Tiwwi kwuta la kambak tamba vili kiyeli vililik mat nıma sanyo la kambapmba yelangandi. Kita wan kambak kat jaspawalinja mat kambapmba yelagandi. Vililik, wan kambak kat sapia walinja mbapmak mbangi kambapmba yelagandi. Kuvuk wan kambak kat aget walinja sawun mbangi kambapmba eylagandi. Aynat wan kambak kat emeral walinja ndumi mbangi kambapmba yelagandi.

²⁰ Tambanat wan kambak kat sadonikis walinja yelogweno sawuno la kambapmba yelagandi. Sila kita wan kambak kat konilian walinja yelogwen mbangi kambapmba yelagandi. Sila vili wan kambak kat krisolait walinja kamwin mbangi kambapmba yelagandi. Sila kuvut wan kambak kat beril ndumi mbangi kambapmba yelangandi. Sila aynat wa kambak kat topas walinja kamwin mbangi kambapmba yelagandi. Tamba vili wan kambak kat krisopres walinja ndumi mbango kamwin mbango la kambapmba yelagandi. Tamba vili kiyeli kita wa kambak naiasin walinja mbangi njangwi mbangi kambapmba yelagandi. Tamba vili kiyeli vililik wa kambak kat ametis walinja yelogwen mbangi kambapmba yelagandi.

²¹ Suwi yambi tamba vili kiyeli vililikna mbapma nıma bismba kwutndi. Mbapmo kita is kita. Wupma aywaa wundi mbapma kat kwutndi.

Wan ngepmana ava yambi golmba kwutndi. Wan ava yambi kaik ngu vla lindi.

22 God kat yelavipmak kat wuleilinja ngay wan ngepma ana lindi. Njambwi kwondumbundi nyan Godno ndina nyan mat sip sipma kava kavamba lilimbit.

23 Wan ngepma nyo mbapmo silapman yimbeyan wan ngepma nimba nima vak ana yelavikiyandi. God tiga apma vat sagalandi vitiga ya vla ngepma aywaa kembandi. Mat sip sip ndi ya vitiga lam vla lindi.

24 Wan ngepmana vat vilaa kan kipmana kava kavamba liga nimba ndino apma vapmba yiga yetigiyandi. Kava kava liga njambwi king apma vat kwutnja apma nda wan ngepma kalilaa yiga visimogwiyandi.

25 Wan ngepmana suwi yambina mbapmo nandinya ana kwalalindi. Wan ngepma ngan ndaga kulun ana walindi. Njimbla njimbla Godna ya vika lindii maa komba lindi.

26-27 Wan ngepma kavle nimba ana wuleigiyandi. Nglambio liga nda ana kwutaa kaligiyandi. Kavle vak yiga yetiga woseka waga yetigiya nimba na yiga wan ngepma wuleigiyandi. Njimbla njimbla apma vat mina yiga yetigiya nimban si mat sip sipna bukmba piliwutndi. Wundi nimba mina wan ngepma wuleigiyandi.

22

*APMA VAT KWILIGA NGU NAT APMA VAT
KWILIGA MINA NGANGA*

1-2 Tat wun kat ngepma simogwia ensel wungi ngepmba la kwanda kwanda nda wun kat

visimogwindi. Apma vat kwiliga ndandangi visimogwindi. Wan ngu kisik nglambi kai. Apma ngua. Glas vla liga ngua. Godno mat sip sipmo timba tigit pulumba wogwelaa ngepmana ava yambi la nindimba mbililaa ngumbi yindi. Ndandangi tingu nimbu angangimba apma vat kwiliga mi waata lindi. Wan mi tamba vlii kiyeli vililik mandik mandik sik wogwulaa lindi. Nat mbak nat mina sik vla wogwulaa lindi. Wan mina ngangamba ngepma tiga nimba kat kwunatindi.

³ Wan ngepma ndu lagwa kat kavle yiliga vat ngilindi. Godno mat sip sipmo mbitna nima tigipmba ndaa liga ngepmana ndu lagwa kat viga ligiyandi. Godna njivwa kwutiga nimba ndi Godna si kwutaa katsoligiyandi.

⁴ Ndina si wuka ndina mindama viga ligiyandi. Godna si ndina maagamba piliwukiyandi.

⁵ Wan ngepma ngan ana ndalindi. Nya si lapman yindeyan lam sagilalapman yinjeyan ana kulun waigandi. Njambwi nyan God ya vitiga lam vla ligiyandi. Ndinogwinana njimbla njimbla nat nimba kat king vla liga viga ligiyandi.

JISAS YA MINA LIGANDI

⁶ Ensel wun kat wandi. Min kat mbantuwa nyaangit apma nyaangitna. Woseka ana waliwun. Njambwi nyan God tamba profet kat wandi maa yalaa ndina nyaangit tamba mbutndi. Mbambala ensel kat wandi maa Godna njivwa kwutiga nimba kat ngini yaiga vat simogwivat yawun.

⁷ Njambwi nyan wandi. Avimba ngwuk. Ya mina ligowun. Kita nyan kan piliwutnda nyaangit

vilaa wuka yetindeyan apma vatna waa wandi njambwi nyan waa wandi ensel.

⁸ Wun Jon wun. Wunayi viga wutaa wan nyaangit piliwukna. Wan nda viga wutaa wun kat simogwia enselna mangandima ndalaa ndina si katsovat wowun.

⁹ Katsovat tiwun maa wun kat wandi. Wupma ke yima. Wun man kita mbaapma nimba vla liganin. Min, wun, mina kita mbaapma nimba profet, God waa nyaangit wuka liga nimba nin ay-waa kita lulu liganin. Wuna si kwutaa ke katsoma. Godna si mina kwutaa katso mila waa wandi.

¹⁰ Walaa wun kat at nat njambi wandi. Min vilaa wan bukmba piliwupma nyaangit ke pagwuga. Wan piliwupma vat ngini yaiga vak kat ke pagwuga. Wan vak yaiga njimbla tamba ngway tologandi.

¹¹ Tamba ngini la la nandinya. Wan kavle vat yila nimba ndino wupma kavle vat yiga yetigiyandi. Nglambio la nimba ndino wupma nglambio liga vat yiga yetigiyandi. Apma vat yeti la nimba ndino wupma apma vat yiga yetigiyandi. Savagu yeti la nimba ndino wupma savagu yetigiyandi. Ndi yetinja vak ana kwagalala mandip vak yigiyandi. Tamba ngini la la nandinya.

¹² Njambwi nyan wandi. Avimba ngwuk. Tamba yavat tigowun. Yalaa kipma la nimba kwuka yilinja njivwa kat siga nagulaa ndi kat kwigiyowun.

¹³ Tamba kwanda kwanda nda ana lindi, wun kapma njambwi nyanat tiwun. Ngini kwanda kwanda tigiyowun waa wandi njambwi nyan waa

wandi ensel.

14 Nglambi silimbwivat waavwi njangilaa ndu lagwa ndi apma vat tigiyandi. Apma ngepma suwi yambi wuleilaa apma vat kwiliga mina nganga klalaa kigiyandi.

15 Nat kavle nimba ana wuleigiyandi. Yeno kwutiga nimba, yambisik ykliga nimba, nat nimba kat vatnyaliga nimba, waagan kaik kat kwuanatiga nimba, woseka walinja vak kat woviyaguga liga nimba ndi aywaa ana wuleigiyandi. Ndi aywaa alagumba tigiyandi.

16 Jisas wun kat wundi. Wun Jisas wun. Wun wowun maa wuna ensel min kat nyaangit mbutndi. Wuna ndina simba ndina yelangimba yawun. Wun ngambi ngan silihgan awangin vla ligowun waa wandi Jisas.

17 Godna waagan Jisas kat yagwa mila waa waligandi. Jisasna mbaapma nimba ndino Jisas kat yagwa mila waa waligandi. Piluwukwa nyaangit wuta nimba ngwut Jisas kat yagwa mila waa awa ngwula. Kita nyana mbanjige pundeyan apma vat kwiliga ngu yaa klaigandi. Apma vat kwiliga ngu kwo klaigandi. Sanya ana kwigiyandi.

18 Wan ngini yaiga vak kat piluwukwa nyaangit va nimba ngwuk yelavik ngwula. Piluwukwa nyaangit wutaa ngwutna yelavik vapmba kita vapmba taagangweyan wan apma vat ana ndi. God ngwuk kat nima vat kavle vat yigiyandi. Wan bukmba piluwukwa vak ndu lagwa kat kavle yinda vat vla ngwuk kat wupma kavle yigiyandi.

19 Wan ngini yaiga vak kat piluwukwa nyaangit kita nyan kai waa nat nyaangit silimbwindeyan

piliwukwa apma vat, apma ngepma wuleilinja
vat, God wandi maa ndi ana klaigandi.

20 Piliwuka nyaangit woseka waa nyinangat
kwuka ana piliwutigowun. Njambwi nyan Jisas
viga ligandi. Ndi waligandi. Samat tamba ya mina
ligowun. Woseka ana wowun waa waligandi.
Ndi apma vat wanda. Njambwi nyan Jisas min
kwiyatapman yagwa mila.

21 Ngwuk Jisasma apma nimba, njambwi nyan
Jisas awagapma kwiya apma vat klangwangat
wowun. Apma vatna.

GOD WAA NYAAGI
The New Testament in the Iatmul Language of Papua
New Guinea
Nupela Testamen long tokples Iatmul long Niugini

Copyright © 1975 Bible Society of Papua New Guinea

Language: Ngepma Kwundi (Iatmul)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-12-13

PDF generated using Haiola and XeLaTeX on 18 Mar 2025 from source files
dated 31 Aug 2023

b9b92e46-2e7b-584e-a145-60c7cfcc1e68